



తెలంగాణ స్వరాష్ట్ర సమరయోధ పత్రిక

జనంసాక్షి

www.janamsakshi.org

కరీంనగర్ - నిజామాబాద్

రాజన్న సిరిసిల్ల పెద్దపల్లి | జగిత్యాల

సోమవారం 13 ఏప్రిల్ 2026

కామారెడ్డి

పేజీలు : 8



Follow : f t w

ఇందిరమ్మ పథకంతో పేదల స్వంత ఇంటి

కల సాకారం



ఎలిగేడు, ఏప్రిల్ 12 (జనంసాక్షి) :

ఇందిరమ్మ పథకం తో పేదల స్వంత ఇంటి కల సాకారం అవుతుంది అని ప్రభుత్వ విప్, పెద్దపల్లి శాసనసభ్యులు చింతకుంట విజయరమణ రావు పేర్కొన్నారు. మండలం లోని, బురహన్మీయపేట గ్రామంలో ప్రజా పాలన, ప్రగతి ప్రణాళిక 99 రోజుల కార్యక్రమంలో భాగంగా గుజ్జల రవళి - విజేందర్ రెడ్డి, బొంగోని రమ సంపత్, గుజ్జల లావణ్య - ప్రశాంత్ రెడ్డి నూతనంగా నిర్మించుకున్న ఇందిరమ్మ ఇండ్ల గృహప్రవేశ మహోత్సవంలో పాల్గొని ఇందిరమ్మ ఇండ్లను ఎమ్మెల్యే ప్రభుత్వ విప్, విజయ రమణారావు ప్రారంభించారు. తదుపరి ఇందిరమ్మ ఇండ్ల లబ్ధిదారులు గ్రామస్తులు ఎమ్మెల్యే విజయరమణ రావు

ను, ఘనంగా సత్కరించారు. తదుపరి గ్రామంలో ప్రజా పాలన - ప్రగతి ప్రణాళిక కార్యక్రమంలో భాగంగా ఏర్పాటు చేసిన గ్రామ సభలో ఎమ్మెల్యే విజయరమణ రావు పాల్గొన్నారు. అనంతరం నర్సాపూర్ గ్రామంలో ఇందిరమ్మ ఇల్లు గృహప్రవేశ మహోత్సవంలో పాల్గొని ఇందిరమ్మ ఇంటిని ప్రారంభించిన ఎమ్మెల్యే విజయరమణ రావు. ఈ సందర్భంగా ప్రభుత్వ విప్ ఎమ్మెల్యే విజయరమణ రావు మాట్లాడుతూ గత బీఆర్ఎస్ ప్రభుత్వం పది సంవత్సరాల పాటు పేద, మధ్యతరగతి ప్రజలను మళ్ళీపెట్టి ఇండ్లు ఇవ్వకుండా తీరని అన్యాయం చేసిందన్నారు. వారికి సొంత ఇంటి కల నెరవేర్చిన ఘనత కాంగ్రెస్ ప్రభుత్వానికే

దక్కుతుందన్నారు. దేశంలో ఎక్కడా లేనివిధంగా తెలంగాణ రాష్ట్ర ప్రభుత్వం ఒక్కో ఇంటి లబ్ధిదారునికి రూ. 5 లక్షల సహాయం అందిస్తోందన్నారు. ముఖ్యమంత్రి రేవంత్ రెడ్డి పేదల పక్షపాతని కొనియాడారు. మొదటి విడతగా మంజూరి చేసిన ఇందిరమ్మ ఇండ్లలో నిర్మాణం పనులు చివరి దశలో ఉన్నాయని చెప్పారు. అర్హులైన అందరికీ మరొక దశలో ఇందిరమ్మ ఇళ్లను మంజూరు చేస్తామని ఎమ్మెల్యే హామీ ఇచ్చారు. రైతు బీమా మాదిరిగా తెల్ల రేషన్ కార్డు కలిగి ఉన్న ప్రతి ఒక్కరికి బీమా సదుపాయాన్ని కల్పించేందుకు కాంగ్రెస్ ప్రభుత్వం నిర్ణయించిందన్నారు. ఇట్టి పథకాన్ని జూన్ 2న ముఖ్యమంత్రి రేవంత్ రెడ్డి ప్రారంభిస్తారని చెప్పారు.

- ప్రజా సంక్షేమమే కాంగ్రెస్ ప్రభుత్వ లక్ష్యం
- పేదల మొహంలో ఆనందం చూడటమే కాంగ్రెస్ ప్రభుత్వ ద్వేయం
- దేశంలో ఎక్కడ లేని విధంగా తెలంగాణలో ఇందిరమ్మ ఇళ్లకు రూ.5 లక్షల ఆర్థిక సహాయం
- ముఖ్యమంత్రి రేవంత్ రెడ్డిపేదల పక్షపాతి
- అర్హులైన అందరికీ ఇండ్లు మంజూరు చేస్తాం
- ఆయిల్ ఫాం సాగుకు రైతులు ప్రాధాన్యత ఇవ్వాలి
- ప్రభుత్వ విప్, పెద్దపల్లి శాసనసభ్యులు చింతకుంట విజయరమణ రావు

రానున్న శాసనసభ ఎన్నికల నాటికి ఇచ్చిన హామీలన్నీ అమలు చేసి తీరుతానని, ప్రజల ఆశీస్సులతో తాను ఆ ధీమాతో పనిచేస్తున్నట్లు చెప్పారు. రాష్ట్ర ప్రభుత్వం అమలు చేస్తున్న సంక్షేమ పథకాలు రైతు భరోసా, ఇందిరమ్మ ఇండ్లు, మహిళలకు కవిత బస్సు ప్రయాణం, 500/- రూపాయలకు గ్యాస్ సిలిండర్, సన్నరకం వడ్లకు 500 బోనస్, 200 యూనిట్ల కవిత విద్యుత్, నూతన రేషన్ కార్డుల మంజూరు, **విగతా 6లో**

పోస్టర్ ఆవిష్కరిస్తుంచిన తెలంగాణ జాగృతి నాయకులు

ఎల్లారెడ్డిపేట, ఏప్రిల్ 12, (జనంసాక్షి) : ఎల్లారెడ్డిపేట మండల కేంద్రంలో తెలంగాణ జాగృతి జిల్లా ఉపాధ్యక్షులు వర్ల సతీష్ కుమార్, కదిరే భాస్కర్ గౌడ్ ఆధ్వర్యంలో ఈ నెల ఏప్రిల్ 25వ తేదీన మేడ్చల్ జిల్లాలోని మునీరాబాద్లోని అద్వయ కన్వెన్షన్లో తెలంగాణ జాగృతి అధ్యక్షులు కల్వకుంట్ల కవిత కొత్తగా ఏర్పాటు చేసే రాజకీయ పార్టీ ఆవిర్భావం సందర్భంగా తెలంగాణ జాగృతి రాష్ట్ర కార్యదర్శి దండెం ఆనందం ముఖ్య అతిథిగా హజరై పోస్టర్ను ఆవిష్కరణ చేశారు. ఈ సందర్భంగా దండెం ఆనందం మాట్లాడుతూ సామాజిక తెలంగాణ ధ్యేయంగా మహిళలు, విద్యార్థులు, యువకులు పెద్దపీట వేస్తూ నీళ్లు, నిధులు, నియామకాలు గత ప్రభుత్వంలో మనకు సంపూర్ణంగా అందలేదు కాబట్టి ప్రశ్నించు, పోరాడు, పరిష్కరించు అనే నినాదంతో పోరాటం చేసే దిశగా కవిత కొత్త పార్టీ ఏర్పాటు చేస్తున్న సందర్భంగా పార్టీ పెట్టకముందే టీఆర్ఎస్, బిజెపి, కాంగ్రెస్ పార్టీ నుండి పెద్ద ఎత్తున కవిత ఆధ్వర్యంలో కండువా కప్పుకొని జాగృతిలో చేరడం జరిగిందన్నారు. కాబట్టి రాజన్నసిరిసిల్ల జిల్లా లోని అన్ని మండలాల నుంచి గ్రామాల నుంచి పెద్ద

ఎత్తున మహిళలు, యువకులు, రైతులు, విద్యార్థులు ఆవిర్భావ సభకు తరలిరావాలని పిలిచు నిచ్చారు. జిల్లా ఉపాధ్యక్షులు వర్ల సతీష్ కుమార్ మాట్లాడుతూ తెలంగాణ జాగృతి సంస్థ ద్వారా అనేక ఉద్యమాలు, పోరాటాలు, సేవా కార్యక్రమాలు చేసి తెలంగాణ మలిదశ ఉద్యమంలో తనదైన ముద్ర వేసుకొని రాష్ట్ర ఆవిర్భావంలో తన పాత్ర చాల గొప్పది ఇది తెలంగాణ ప్రజానికానికి తెలుసు కానీ గత పాలకులు తెలంగాణను నిర్లక్ష్యం చేసి నీళ్లు, నిధులు, నియామకాలు సక్రమంగా అమలు చేయక కవిత మరో ఉద్యమాన్ని చేపట్టే దిశగా అడుగులు వేసిన క్రమంలో తలెం గాణలోని సబ్బండ వర్గాల ప్రజల ఆశీర్వాదం ఉండాలని ఈనెల 25



ఆవిర్భావ సభకు అధిక సంఖ్యలో తరలి రావాలని కోరారు. ఈ కార్యక్రమంలో జిల్లా నాయకులు నూనె మల్లేష్ యాదవ్, బాయికాడి ఆంజనేయులు, మద్దుల శ్రీనివాస్ రెడ్డి, కూర సురేష్, ఓరుసు అశోక్, ఎడ్ల రమేష్, అంకని ప్రభుదాస్, బొమ్మవరం రంగా రావు, తోట కనకయ్య, సలేంద్ర నవీన్, సంఘసూరి సాయి ప్రశాంత్, శివరాత్రి ఎల్లయ్యలు పాల్గొన్నారు.

ఇంటర్ ఫలితాల్లో రాష్ట్రస్థాయి మార్కుల ప్రభంజనం

ఎల్లారెడ్డిపేట, ఏప్రిల్ 12, (జనంసాక్షి) : ఎల్లారెడ్డిపేట మండల కేంద్రానికి చెందిన మాజీ ఉపసర్పంచ్ ఒగ్గ రజిత బాలరాజు యాదవ్ల కూతురు ఒగ్గ శ్రీనిధి యాదవ్ 1000 మార్కులకు గాను 984 బైపిస్ గ్రూపులో ఆదివారం వెలువడిన ఇంటర్ ఫలితాల్లో రాష్ట్రస్థాయి మార్కులు సాధించింది. ఒగ్గ శ్రీనిధి యాదవ్ కరీంనగర్లోని శ్రీ వెంకటేశ్వర జూనియర్ కళాశాలలో బైపిసి ద్వితీయ సంవత్సరం పూర్తి చేసింది. గత ఏడాది మొదటి సంవత్సరం బైపిసిలో 440 మార్కులకు గాను 435 మార్కులు సాధించింది. ప్రస్తుతం శ్రీనిధి యాదవ్ సీట్, ఎంబిబిఎస్ పరీక్షకు డ్రిపేర్ అవుతుంది. రాష్ట్రస్థాయి మార్కులు సాధించిన శ్రీనిధి యాదవ్ను పలువురు అభినందించారు.



శ్రీపురం కాలనీలో కమ్యూనిటీ హాల్ నిర్మాణానికి శంకుస్థాపన ఘనంగా నిర్వహణ



కరీంనగర్ టౌన్ ఏప్రిల్ 12 (జనంసాక్షి)కరీంనగర్ జిల్లా కేంద్రంలోని శ్రీపురం కాలనీలో ఆంజనేయ స్వామి, శివాలయ పరిసర ప్రాంతంలో కమ్యూనిటీ హాల్ నిర్మాణానికి శంకుస్థాపన కార్యక్రమం ఆదివారం ఘనంగా జరిగింది. గత ప్రభుత్వం హయాంలో మాజీ రాజ్యసభ సభ్యుడు సంతోష్ రావు సహకారంతో ఎంపీ సిద్ధుల నుంచి రూ.10 లక్షలు కమ్యూనిటీ హాల్ నిర్మాణానికి కేటాయించబడిన విషయం తెలిసిందే. ఈ నేపథ్యంలో ఆ పనులను ప్రారంభించేందుకు మాజీ మంత్రి, కరీంనగర్ ఎమ్మెల్యే గంగుల కమలాకర్, మాజీ మంత్రి కొప్పుల ఈశ్వర్ కలిసి భూమిపూజ నిర్వహించారు. సంప్రదాయ పద్ధతిలో కొబ్బరికాయ కొట్టి నిర్మాణ పనులకు శ్రీకారం చుట్టారు. ఈ కార్యక్రమానికి విచ్చేసిన మాజీ మంత్రులకు కాలనీవాసులు ఘన స్వాగతం పలికారు. అనంతరం వారిని శాలువాలతో సత్కరించి అభినందనలు తెలిపారు. కమ్యూనిటీ హాల్ నిర్మాణం పూర్తయితే కాలనీవాసులకు సామాజిక కార్యక్రమాలు నిర్వహించేందుకు ఎంతో ఉపయోగకరంగా ఉంటుందని స్థానికులు పేర్కొన్నారు. ఈ కార్యక్రమంలో స్థానిక డివిజన్ కార్యదర్శి గాదే రూప-శ్రీనివాస్, కాలనీ అధ్యక్షుడు కన్ను రాజమౌళి, ప్రధాన కార్యదర్శి చావ నాగేశ్వరరావు, ముఖ్య సలహాదారు చిందం శ్రీనివాస్, బల్లూరి రామచంద్రరావు, కోల అన్నారెడ్డి, తదితర ప్రముఖులు మరియు కాలనీవాసులు పెద్ద సంఖ్యలో పాల్గొన్నారు.

కరీంనగర్ టౌన్ ఏప్రిల్ 12 (జనంసాక్షి)కరీంనగర్ జిల్లా కేంద్రంలోని శ్రీపురం కాలనీలో ఆంజనేయ స్వామి, శివాలయ పరిసర ప్రాంతంలో కమ్యూనిటీ హాల్ నిర్మాణానికి శంకుస్థాపన కార్యక్రమం ఆదివారం ఘనంగా జరిగింది. గత ప్రభుత్వం హయాంలో మాజీ రాజ్యసభ సభ్యుడు సంతోష్ రావు సహకారంతో ఎంపీ సిద్ధుల నుంచి రూ.10 లక్షలు కమ్యూనిటీ హాల్ నిర్మాణానికి కేటాయించబడిన విషయం తెలిసిందే. ఈ నేపథ్యంలో ఆ పనులను ప్రారంభించేందుకు మాజీ మంత్రి, కరీంనగర్ ఎమ్మెల్యే గంగుల కమలాకర్, మాజీ మంత్రి కొప్పుల ఈశ్వర్ కలిసి భూమిపూజ నిర్వహించారు. సంప్రదాయ పద్ధతిలో కొబ్బరికాయ కొట్టి నిర్మాణ పనులకు శ్రీకారం చుట్టారు. ఈ కార్యక్రమానికి విచ్చేసిన మాజీ మంత్రులకు కాలనీవాసులు ఘన స్వాగతం పలికారు. అనంతరం వారిని శాలువాలతో సత్కరించి అభినందనలు తెలిపారు. కమ్యూనిటీ హాల్ నిర్మాణం పూర్తయితే కాలనీవాసులకు సామాజిక కార్యక్రమాలు నిర్వహించేందుకు ఎంతో ఉపయోగకరంగా ఉంటుందని స్థానికులు పేర్కొన్నారు. ఈ కార్యక్రమంలో స్థానిక డివిజన్ కార్యదర్శి గాదే రూప-శ్రీనివాస్, కాలనీ అధ్యక్షుడు కన్ను రాజమౌళి, ప్రధాన కార్యదర్శి చావ నాగేశ్వరరావు, ముఖ్య సలహాదారు చిందం శ్రీనివాస్, బల్లూరి రామచంద్రరావు, కోల అన్నారెడ్డి, తదితర ప్రముఖులు మరియు కాలనీవాసులు పెద్ద సంఖ్యలో పాల్గొన్నారు.

మహిళా పోలీస్ స్టేషన్ ఏర్పాటు చేయాలని డిజిపీకి వినతి



గోదావరిఖని, జనంసాక్షి:2లక్షలకు పైగా జనాభా ఉన్న గోదావరిఖని లో మహిళా పోలీస్ స్టేషన్ ఏర్పాటు చేయాలని గోదావరిఖని బార్ అసోసియేషన్ ఆధ్వర్యంలో ఆదివారం తెలంగాణ డిజిపీ బి.శివధర్ రెడ్డి కి బార్ అసోసియేషన్ నాయకులు వినతి పత్రం సమర్పించారు. ఈ మేరకు డిజిపీ ని బార్ అసోసియేషన్ నాయకులు ఎన్టీపీసీ లో ని జ్యోతిభవన్ లో కలిసి మొదట డిజిపీ ని శాలువతో ఘనంగా సత్కరించారు.అనంతరం అసోసియేషన్ అధ్యక్షులు అమరేందర్ రావు మాట్లాడుతూ ...జనాభా అధికం గా గోదావరిఖనిలో మహిళా పోలీస్ స్టేషన్ లేక పోవటం తో ఇక్కడి బాధితులు జిల్లా కేంద్రం లోని పెద్దపల్లికి వెళ్లాల్సి వస్తుందని అన్నారు.దీంతో ఇక్కడి బాధితులకు ఆర్థిక భారం తో పాటు,సమయం వృధా అవుతుందన్నారు.ఎన్నో విభిన్న ఇక్కడ మహిళా పోలీస్ స్టేషన్ ఏర్పాటు పెండింగ్ లో ఉందని తెలిపారు.దీనికి స్పందించిన డిజిపీ అక్కడి ఉన్న సీపీ అంబర్ కిషోర్ రూపా మహిళా పోలీస్ స్టేషన్ ఏర్పాటుకు ప్రతిపాదనలు పంపాలని అన్నారు.ఇక్కడ నార్ జోన్ ఐజీ చంద్రశేఖర్ రెడ్డి ,పెద్దపల్లి డిసీపీ భూకావ్య రారెడ్డి ,మంచినాటి డిసీపీ భాస్కర్ ఉండగా .బార్ అసోసియేషన్ ,ప్రధాన కార్యదర్శి గుజ్జెటి సత్యనారాయణ,సంయుక్త కార్యదర్శి కుమార్ ముచ్చకుర్తి,కమిటీ సభ్యులు చిదురాల రమేష్,మార్కాపురి తిలక్ ఉన్నారు.

ఇంటర్నెట్ ఫలితాలలో

బోధన్ ఉషోదయ విద్యా సంస్థల విజయ కేతనం



బోధన్, ఏప్రిల్ 12 (జనంసాక్షి) : తెలంగాణ రాష్ట్ర ఇంటర్నెట్ ఫలితాలలో ఉషోదయ జూనియర్ కళాశాల మరియు ఉషోదయ మహిళా జూనియర్ కళాశాల విద్యార్థులు విజయ కేతనం ఎగరవేశారు. మంగళవారం ప్రకటించిన ఫలితాలలో ఖన్నా బతుల్ 994/1000, కె. వినీల 467/470, ఆఫీర్ తరనీమ్ 991/1000, రావి రూపిణి 466/470, తౌర తక్ మీన్ 990/1000, ఐమాన్ అర్వా 466/470, ఎస్.కె.అవైజ్ అక్టర్ 466/470, కె. హర్షిత 993/1000, ఎస్ కె పైజాన్ 466/470, అనుముస్సీఫ్ 991/1000, ఫిర్దౌస్ జహాన్ 973/1000, పి. దీప 436/440, పి. శ్రీహిత 436/440, సామియా ముంతాజ్ 970/1000, జువేరియా ఫిర్దౌస్ 436/440, జాద్వీ రాజేశ్వరి 436/440, జె. మణిదీపిక 489/500, ఎండి ముబాస్సీర్ 477/500 లు మంచి మార్కులు సాధించారు. ఈ మేరకు విద్యార్థులను కళాశాల చైర్మన్ సూర్య ప్రకాష్, డైరెక్టర్ దువ్యంత్, ప్రిన్సిపల్ ఆనంద రెడ్డి, ప్రసాద్ లు అభినందించారు.

991/1000, రావి రూపిణి 466/470, తౌర తక్ మీన్ 990/1000, ఐమాన్ అర్వా 466/470, ఎస్.కె.అవైజ్ అక్టర్ 466/470, కె. హర్షిత 993/1000, ఎస్ కె పైజాన్ 466/470, అనుముస్సీఫ్ 991/1000, ఫిర్దౌస్ జహాన్ 973/1000, పి. దీప 436/440, పి. శ్రీహిత 436/440, సామియా ముంతాజ్ 970/1000, జువేరియా ఫిర్దౌస్ 436/440, జాద్వీ రాజేశ్వరి 436/440, జె. మణిదీపిక 489/500, ఎండి ముబాస్సీర్ 477/500 లు మంచి మార్కులు సాధించారు. ఈ మేరకు విద్యార్థులను కళాశాల చైర్మన్ సూర్య ప్రకాష్, డైరెక్టర్ దువ్యంత్, ప్రిన్సిపల్ ఆనంద రెడ్డి, ప్రసాద్ లు అభినందించారు.

ప్రజలకు మరింత చేరువగా పోలీసింగ్

నూతన భవనం ప్రారంభించిన డిజిపి

బి.శివధర్ రెడ్డి

గోదావరిఖని, జనంసాక్షి :తెలంగాణ రాష్ట్ర డైరెక్టర్ జనరల్ ఆఫ్ పోలీస్ బి.శివధర్ రెడ్డి శుక్రవారం రామగుండం పోలీస్ కమిషనరేట్ పరిధిలోని మంచినాటి జిల్లాకు విచ్చేశారు. మంచినాటి కలెక్టర్ కుమార్ దీపక్, బెల్లంపల్లి శాసన సభ్యులు గడ్డం వినోద్, మల్లీజోన్-X ఐజీ చంద్రశేఖర్ రెడ్డి, రామగుండం పోలీస్ కమిషనర్ అంబర్ కిషోర్ రూపా కలిసి కన్వెన్షన్ కు చేరుకున్నారు. ఈ సందర్భంగా మంచినాటి డిసీపీ ఏ. భాస్కర్,బెల్లంపల్లి ఏసీపీ కిరణ్ కుమార్ పుష్పగుచ్ఛాలు అందజేసి స్వాగతం పలికారు.పూజారులు పూర్ణకుంభంతో ఆతిథ్యం ఇచ్చి అందించారు. అనంతరం పోలీసుల గౌరవ వందనాన్ని స్వీకరించారు. కన్వెన్షన్లో పోలీస్ స్టేషన్ కోసం నిర్మించిన నూతన భవనాన్ని డిజిపీ, ఎమ్మెల్యే, కలెక్టర్,పోలీస్ అధికారులు మరియు స్థానిక ప్రజా ప్రతినిధులతో కలిసి ప్రారంభించారు. అనంతరం నూతన పోలీస్ స్టేషన్లో ఎస్ఐ భాస్కర్ రావును కుర్చీలో కూర్చోబెట్టి డిజిపీ, ఐజీ,ఎమ్మెల్యే,కలెక్టర్, సీపీ శుభాకాంక్షలు తెలిపారు.ఈ సందర్భంగా డిజిపీ మాట్లాడుతూ, శాంతిభద్రతల పరిరక్షణలో భాగంగా ప్రజలకు



మరింత చేరువగా ఉండి మెరుగైన సేవలు అందించాలనే లక్ష్యంతో ఈ అత్యాధునిక భవనాన్ని నిర్మించారని తెలిపారు. ప్రజా రక్షణలో సాంకేతికతను వినియోగించి భద్రతను మరింత కట్టుదిట్టం చేస్తామని స్పష్టం చేశారు.ఈ నూతన భవనం ద్వారా మెరుగైన పోలీసింగ్, ప్రజలకు సేవల వేగవంతం సాధ్యమవుతుందని, ఆ ప్రాంతంలో శాంతిభద్రతలు మరింత బలోపేతం అవుతాయని పేర్కొన్నారు. అనంతరం పోలీస్ స్టేషన్ ఆవరణలో పోలీస్ అధికారులతో కలిసి మొక్కలను నాటారు.

సరస్వతీ శిశు మందిర్లో ఆధునిక కంప్యూటర్ ల్యాబ్ ఘన ప్రారంభం

కరీంనగర్ టౌన్ ఏప్రిల్ 12 (జనంసాక్షి)స్థానిక సరస్వతీ శిశు మందిర్ ఇంగ్లీష్ మీడియం హై స్కూల్లో ఆధునిక సదుపాయాలతో కూడిన కంప్యూటర్ ల్యాబ్ను ఘనంగా ప్రారంభించారు. ఈ కార్యక్రమానికి ముఖ్య అతిథులుగా బల్లూరి కరుణాకర్ రావు, ఇంజనీర్ కోల అన్నారెడ్డి, ఎలగం దుల సత్యనారాయణ, గట్టు శ్రీనివాస్, గుర్రాల మహేశ్వర్ రెడ్డి, శ్రీరాం మొండయ్య, బొడ్ల శ్రీనివాస్ మరియు బొడ్ల గీతారాణి హాజరై ల్యాబ్ను ప్రారంభించారు. ఈ సందర్భంగా అతిథులు విద్యార్థులతో ముచ్చటీస్తూ, ఆధునిక ప్రపంచంలో కంప్యూటర్ పరిజ్ఞానం ఎంతో కీలకమని తెలిపారు. విద్యార్థులు చిన్నప్పటి నుంచే డిజిటల్ సాంకేతిక నైపుణ్యాలను అలవర్చుకుని భవిష్యత్లో ఉన్నత స్థానాలను అధిరోపించాలని సూచించారు. బెక్కాల్ జీపై పట్టుదలతో



నేర్చుకుంటే మంచి అవకాశాలు లభిస్తాయని పేర్కొన్నారు.పాఠశాల ప్రధానాచార్యులు మోర రణధీర్ మాట్లాడుతూ, ఈ కొత్త కంప్యూటర్ ల్యాబ్ ద్వారా విద్యార్థులకు ప్రాక్టికల్ జ్ఞానం పెంపొందించడంతో పాటు డిజిటల్ స్కిల్స్ అభివృద్ధి చెందుతాయని తెలిపారు. విద్యార్థులలో సృజనాత్మకత, సాంకేతిక పరిజ్ఞానం పెంపొందించేందుకు ఈ ల్యాబ్ ఎంతో ఉపయోగపడుతుందని ఆయన అభిప్రాయపడ్డారు.కంప్యూటర్ ల్యాబ్ ఏర్పాటు పట్ల డాక్టర్ చక్రవర్తుల రమణచారి, కొత్తూరి ముకుందం, గట్టు రాంప్రసాద్, నడిపెల్లి దీన్ దయాల్ రావు, అప్పిడి పకుళ దేవి, మేచినేని దేవేందర్ రావు, రాపర్తి శ్రీనివాస్, పాక పాపన కృష్ణ, కొలుగురి సదాశివ రెడ్డి, డాక్టర్ ఎలగం దుల శ్రీనివాస్, పులల శ్యామ్, తాటి రాజేశ్వర్ రావు, తణుకు మహేష్ తదితరులు హాజరై వ్యక్తం చేశారు. కార్యక్రమంలో ఆచార్యులు, విద్యార్థులు పెద్ద సంఖ్యలో పాల్గొన్నారు.

14న అంబేద్కర్ జయంతిని విజయవంతం చేయండి



రామగుండం నియోజక వర్గ అధ్యక్షులు పాలెం మధు

గోదావరిఖని, జనంసాక్షి :మహానీయుల జయంతి ఉత్సవాల్లో భాగంగా ఈ నెల 14న అంబేద్కర్ జయంతి సందర్భంగా స్థానిక మాల సంఘం ఆధ్వర్యంలో విలేకరుల సమావేశం ఏర్పాటు చేశారు. ఆదివారం గోదావరిఖని ప్రిస్ క్లబ్ లో జరిగిన విలేకరుల సమావేశంలో రామగుండం నియోజక వర్గం అధ్యక్షులు మాలెం మధు, పెద్దపల్లి జిల్లా అధ్యక్షులు బద్దం దేనియల్, ఇతర ముఖ్య నాయకులు మాట్లాడుతూ ఉదయం 9 గంటలకు స్థానిక చౌరస్తా నుండి బైక్ ర్యాలీ ప్రారంభం అయి, 5 ఇంక్వైన్,విరల్ నగర్ క్లబ్,తిలక్ నగర్,రమేష్ నగర్ నుండి శ్రీనివాస్ టాకీస్ ఏరియా మీదుగా కళ్యాణ్

నగర్,లక్ష్మి నగర్ నుండి మళ్ళీ ప్రధాన చౌరస్తా లో ముగుస్తుందన్నారు. ఆ తరువాత అక్కడినుంచి కాలినడకన ఐక్యతా ర్యాలీ బయలుదేరి మున్సిపల్ ఆఫీస్ ఎదురుగా ఉన్న బాబా సాహెబ్ అంబేద్కర్ విగ్రహానికి పూలమాలలు వేసి నివాళులు అర్పిస్తామన్నారు .అనంతరం స్థానిక భాస్కర్ రావు భవన్ లో ఏర్పాటు చేసిన సభకు హాజరుకాలాని పిలుపునిచ్చారు.ఆ సభలో ప్రముఖ కవి గాయకులు రెంజర్ రాజేష్ , మందల భాస్కర్, మాదాసు రాహుల్ ముఖ్య అతిథులుగా పాల్గొని ప్రసంగిస్తారని వారు తెలిపారు.ఈ కార్యక్రమానికి పార్టీలకు,ప్రాంతాలకు అతీతంగా రామగుండం నియోజక వర్గంలో ఉన్న ప్రతి మాల బిడ్డ పాల్గొని మాల జాతి ఐక్యతను చాటాలని పిలుపునిచ్చారు. విలేకరుల సమావేశంలో కుల సంఘం సభ్యులు మర్రి ఐలయ్య,ఎరుకల లక్ష్మణరావు కడమండ శ్రీహరి, పిట్టల వెంకటేశ్వర్ మల్ల రమేష్, మల్లేపల్లి నాగేష్ , కొండా సురేష్ , జూపాక పోశం,నూకల మొండి , అందుగుల లింగయ్య, నంది నాగేష్,ఎరుకల లింగమూర్తి,దాసరి కిష్టయ్య, కందుగుల రాజు, కోడి నంజీవరావు, దాసరి రమేష్ తదితరులు పాల్గొన్నారు.

ఇంటర్నెట్ ఫలితాల్లో అద్భుత ప్రతిభ కనబరిచిన మోడల్ స్కూల్ విద్యార్థులు

చిగురుమామిడి ఏప్రిల్ 12 (జనంసాక్షి): ఇంటర్నెట్ ఫలితాల్లో కలీంగర్ జిల్లా చిగురుమామిడి మండలం ముల్కూర్ తెలంగాణ రాష్ట్ర మోడల్ స్కూల్ విద్యార్థులు అద్భుత ప్రతిభ కనబరిచి తమ పాఠశాల కీర్తిని చాటారు. గ్రామీణ ప్రాంత విద్యార్థులైనప్పటికీ, క్రమశిక్షణతో చదివి కార్పొరేట్ విద్యాసంస్థలకు దీటుగా మంచి మార్కులు సాధించారు. ద్వితీయ సంవత్సర ఫలితాల్లో టాపర్లు: సెకండ్ ఇయర్ విభాగంలో వివిధ గ్రూపులకు చెందిన విద్యార్థులు అత్యుత్తమ మార్కులతో ఉత్తీర్ణత సాధించారు. సి. ఈ. సి: ఇ. అక్షిత 913 మార్కులతో అగ్రస్థానంలో నిలిచింది. బై. పి. సి: ఏ. శ్రీజ 901 మార్కులు సాధించి సత్తా చాటింది. ఎం. పి. సి:



కే. లక్ష్మీ ప్రసన్న 824 మార్కులతో ప్రతిభ కనబరిచింది. ప్రథమ సంవత్సరంలోనూ అదే జోరు: ఫస్ట్ ఇయర్ ఫలితాల్లోనూ విద్యార్థులు మంచి మార్కులు సాధించి తర్వాతి తరగతికి ఉత్తీర్ణులయ్యారు. ఎం. పి. సి: కే. సిరి 448 మార్కులు సాధించింది. సి. ఈ. సి: ఈ. వైష్ణవి 418 మార్కులు పొందింది. బై. పి. సి: ఎస్. కీర్తన 371 మార్కులతో ఉత్తీర్ణత సాధించింది. పాఠశాల ప్రిన్సిపాల్ హర్షిత్ కౌర్ మాట్లాడుతూ రాబోయే రోజుల్లో విద్యార్థులు మరింత శ్రద్ధతో చదివి ఉన్నత శిఖరాలను అధిరోహించాలని ఆకాంక్షిస్తూ ప్రతిభ కనబరిచిన విద్యార్థులను ప్రత్యేకంగా అభినందించారు.

పదేళ్ల తర్వాత కాంగ్రెస్ పార్టీతో సాంతింటి కల నెరవేరిన వేళ

హుజూరాబాద్ కాంగ్రెస్ పార్టీ నియోజకవర్గ ఇంచార్జ్

ఓడితల ప్రణవ్ బాబు

వీణవంక ఏప్రిల్ 12 (జనం సాక్షి) వీణవంక పదేళ్ల తర్వాత కాంగ్రెస్ పార్టీతో సాంతింటి కల నెరవేరుతున్న తరుణంలోనూతన నిర్మించిన ఇందిరమ్మ ఇళ్ల గృహ ప్రవేశాలు ఏప్రిల్ చివరి వారంలో రెండవ విడత ఇందిరమ్మ ఇండ్లుసాంతింటి కల అనేది ప్రతి పేదవాడి కల అని అలాంటి కలను కాంగ్రెస్ పార్టీ రేవంత్ రెడ్డి ప్రభుత్వం నెరవేరుస్తుందని హుజూరాబాద్ కాంగ్రెస్ పార్టీ నియోజకవర్గ ఇంచార్జి ఓడితల ప్రణవ్ బాబు అన్నారు. ఆదివారం రోజున వీణవంక మండలంలోని వల్కూర్ గ్రామాల్లో ఇందిరమ్మ ఇళ్ల నూతన గృహ ప్రవేశాలకు ప్రణవ్ బాబు ముఖ్య అతిథిగా హాజరయ్యారు. గ్రామంలో లబ్ధిదారులు ప్రణవ్ బాబుకు మంగళ హారతులతో ఘన స్వాగతం పలికారు. జీవితంలో ఇళ్ల కట్టుకుంటామా లేదా అని ఆందోళన చెందామని కానీ కాంగ్రెస్ ప్రభుత్వం అధికారంలోకి వచ్చిన తర్వాత మొదటి దశలోనే మాకు ఇళ్ల మంజూరు చేసిందని మా కలలకు జీవం పోసిన కాంగ్రెస్ పార్టీకి, ఇంచార్జి ఓడితల ప్రణవ్ కు ప్రత్యేకంగా లబ్ధిదారులు కృతజ్ఞతలు తెలియజేశారు. అంతేకాకుండా నూతన నిర్మించిన ఇండ్లలో గృహప్రవేశం ఏర్పాటు చేసి, రెబ్బెను కట్ చేసి ప్రారంభించారు. నూతనంగా నిర్మించిన ఇందిరమ్మ ఇండ్ల లబ్ధిదారులకు ప్రణవ్ బాబు వారికి ఘనంగా సన్మానించి వారికి నూతన వస్త్రాలు అందించారు. అనంతరం ప్రణవ్ మాట్లాడుతూ కాంగ్రెస్ పార్టీ ఎన్నికల్లో ఇచ్చిన వాగ్దానం మేరకు అర్హులైన ప్రతి పేదవాడి ఇంటి నిర్మాణానికి ఆర్థిక సహాయం అందిస్తున్నామని, ఏప్రిల్ చివరి మాసంలో రెండవ విడత ఇందిరమ్మ ఇళ్లకు శ్రీకారం



చుడుతున్నామని దీని ద్వారా మరింత మంది లబ్ధిదారులకు ఇల్లు కట్టుకోవాలనే కోరిక నెరవేరుతుందని అన్నారు. లబ్ధిదారులు మాట్లాడుతూ తెలంగాణ రాష్ట్ర ముఖ్యమంత్రి రేవంత్ రెడ్డి కు, జిల్లా మంత్రులకు హుజూరాబాద్ కాంగ్రెస్ పార్టీ నియోజకవర్గ ఇంచార్జి ఓడితల ప్రణవ్ బాబుకు ప్రత్యేక కృతజ్ఞతలు తెలియజేశారు. ఈ కార్యక్రమంలో కాంగ్రెస్ పార్టీ మండల అధ్యక్షుడు ఎక్కేటి రఘుపాల్ రెడ్డి, వల్కూర్ గ్రామ సర్పంచ్ శ్రీమతి కుమార్, ఉప సర్పంచ్ విజేందర్, మండల సీనియర్ నాయకులు ఎం.డి సాహెబ్ హుస్సేన్, సర్పంచులు జడల శ్రీకాంత్, పూదరి రమ్యకృష్ణ అనిల్, డైరెక్టర్ కామెడీ శ్రీపతి రెడ్డి, మాదాసి సునీల్, ఆయా గ్రామాల మాజీ సర్పంచులు మేకల ఎల్లారెడ్డి, పంజాల సతీష్, పానుగంటి మధుకర్, నల్ల కొండల్ రెడ్డి, బావు రాకేష్, చేపూరి రాజు, తిరుపతి, తోపాటు గ్రామ శాఖ అధ్యక్షులు ఆయా గ్రామాల నాయకుల కార్యకర్తలు తదితరులు పాల్గొన్నారు.

డాక్టర్ బి.ఆర్ అంబేద్కర్ జయంతోత్సవ పోస్టర్ ఆవిష్కరణ



గన్నేరువరం, ఏప్రిల్ 12 (జనంసాక్షి): డాక్టర్ బి.ఆర్ అంబేద్కర్ జయంతోత్సవ పోస్టర్ ని ఆదివారం గన్నేరువరం మండల కేంద్రంలో తెలంగాణ అంబేద్కర్ యువజన సంఘం విద్యార్థి విభాగం జిల్లా అధ్యక్షులు కల్లపల్లి అజయ్ ఆధ్వర్యంలో ఆవిష్కరించారు. ఈ కార్యక్రమానికి ముఖ్య అతిథులుగా అంబేద్కర్ యువజన సంఘం మహిళా అధ్యక్షురాలు మానకొండూరు మాజీ జెడ్పీటిసి కోండ్ర స్వరూప హాజరై మాట్లాడారు. మహనీయులు అంబేద్కర్ జయంతి ఉత్సవానికి మండలంలోని ప్రతి గ్రామం నుండి ప్రజలు అధిక సంఖ్యలో పాల్గొని అంబేద్కర్ జయంతి ఉత్సవ సభను విజయవంతం చేయాలని అన్నారు. ఈ కార్యక్రమంలో జిల్లా ఉపాధ్యక్షులు తప్పట్ల ఆంజనేయులు, జిల్లా అధికార ప్రతినిధి గడ్డం నాగరాజు, బుద్ధల వాని, ఎమ్మార్పీఎస్ జిల్లా కో కన్వీనర్ కాంగ్రెస్ ఎస్సీ సెల్ మండల అధ్యక్షులు మాతంగి అనిల్, జిల్లా ఉపాధ్యక్షులు కృష్ణ బాబు, జయంతోత్సవ కమిటీ చైర్మన్ ఎలగండుల అనిల్, గ్రామ శాఖ అధ్యక్షులు కవ్వంపెల్లి మునేందర్, గువ్వల సత్యం, రామంచ సంపత్, న్యాత రాజేందర్, సతీష్, మహేష్, రాజయ్య పాల్గొన్నారు.

అత్యుత్తమ మార్కులు సాధించిన వశిష్ట విద్యార్థులు



కామారెడ్డి జిల్లా ప్రతినిధి ఏప్రిల్ 12 (జనం సాక్షి) ఇంటర్ బోర్డు ఆదివారం ప్రకటించిన ఇంటర్ పరీక్షా ఫలితాలలో కామారెడ్డి జిల్లా కేంద్రంలోని వశిష్ట జూనియర్ కళాశాల అత్యుత్తమ మార్కులను సాధించింది. బైపిసి మొదటి సంవత్సరంలో కె. స్వర్ణాంజలి 435/440, డి వైష్ణవి 432/440, బైపిసి ద్వితీయ సంవత్సరంలో ఎం హాళిక 993/1000, బి. జాను తేజ 990/1000 ఎంపీసీ ద్వితీయ సంవత్సరం విభాగంలో సిహెచ్. సిరి 984/1000, సీఈసీ మొదటి సంవత్సరం విభాగంలో జబా జాస్మిన్, మధిపా ఫాతిమా 470/500, సిజిసి ద్వితీయ సంవత్సరం విభాగంలో మిస్సా నూరీన్ 972/1000 మార్కులను సాధించారు. అత్యుత్తమ మార్కులను సాధించిన విద్యార్థిని, విద్యార్థులను కళాశాల సీఈఓ ఆర్ హరిస్వరంరెడ్డి, కళాశాల ప్రిన్సిపల్ ఎం. రాజు మరియు అధ్యాపకులు అభినందించారు.

ఏప్రిల్ 20 వరకు ఇంటర్ సప్లమెంటరీ ఫీజు

రికౌంటింగ్, రివాల్యూయేషన్ చెల్లించవచ్చు... ఇంటర్ విద్య అభికారి



నిజామాబాద్ సీటీ ఏప్రిల్ 12: (జనం సాక్షి) 2025 బి 26 విద్యా సంవత్సరంలో ఫెయిల్ అయిన విద్యార్థులు ఈనెల 13వ తేదీ నుండి 20వ తేదీ వరకు సంబంధిత కళాశాలలో సప్లమెంటరీ పరీక్ష ఫీజును చెల్లించవచ్చని జిల్లా ఇంటర్ విద్య అధికారి శ్రీ తిరుమలపుడి రవికుమార్ తెలియజేశారు. అలాగే రికౌంటింగ్ చేయించుకో దల్యుకున్న విద్యార్థులు 100 రూపాయల రుసుము, రివాల్యూయేషన్ స్కాన్ కాపీ పొందడానికి 800 రూపాయలను మీసీవ ద్వారా ఈనెల 13వ తేదీ నుండి 20వ తేదీ వరకు చెల్లించవచ్చని జిల్లా ఇంటర్ విద్య అధికారి శ్రీ తిరుమలపుడి రవికుమార్ కుమార్ తెలియజేశారు. కాగా ఫెయిల్ అయిన విద్యార్థులు రికౌంటింగ్ రివాల్యూయేషన్ ఫీజు చెల్లించేవారు సప్లమెంటరీ పరీక్ష ఫీజు కూడా చెల్లించుకోవలసి ఉంటుందని ఆయన స్పష్టం చేశారు. మే 13 వ తేదీ నుండి సప్లమెంటరీ పరీక్షలు ... సప్లమెంటరీ పరీక్ష ఫీజును చెల్లించిన విద్యార్థులకు మే 13వ తేదీనుండి పరీక్షలు నిర్వహించడం జరుగుతుందని, ఉదయం మొదటి సంవత్సరం విద్యార్థులకు మధ్యాహ్నం రెండవ సంవత్సరం విద్యార్థులకు సప్లమెంటరీ పరీక్షలు నిర్వహిస్తారని జిల్లా ఇంటర్ విద్య అధికారి శ్రీ తిరుమలపుడి రవికుమార్ తెలియజేశారు. సప్లమెంటరీ ప్రాక్టీకల్ పరీక్షలు మే 22వ తేదీ నుండి 26వ తేదీ వరకు నిర్వహిస్తారని ఆయన తెలియజేశారు.

ఇంటర్ ఫలితాల్లో మంధని బాలికల కళాశాల విద్యార్థులు ప్రతిభ

ఎంపీసీలో 987 మార్కులతో శ్రీజ, 975 మార్కులతో పెండ్యాల శ్రీనిధి

మంధని, (జనంసాక్షి) : 2026 ఇంటర్ ఫలితాల్లో ప్రై వేటు కాలేజీలకు ఏమాత్రం తీసి పోని విధంగా ప్రభుత్వ జూని యర్ తమ సత్తా చాటారు. మంధని ప్రభుత్వ బాలికల జూని యర్ కళాశాల విద్యార్థులు అత్యుం త ప్రతిభ కనబరచారు. ఇంటర్నెట్ డియట్ సీనియర్, జూనియర్ విభాగాల్లో



ఉత్తమ మార్కులు సాధించి కళాశాలకు మంచి గుర్తింపు తెచ్చారు. విద్యార్థినిలను కళాశాల అధ్యాపకులు అభినందించారు. ఇంటర్ ద్వితీయ సంవత్సరం ఎంపీసీ విభాగంలో కళాశాలకు చెందిన గుండేజు శ్రీజ 1000 మార్కులకు 987, పెండ్యాల శ్రీనిధి 1000 మార్కులకు గాను 975 మార్కులు సాధించి తమ సత్తా చాటారు. బైపీసీ విభాగంలో శనిగరం సుధీష్ట 1000 మార్కులకు గాను 961 మార్కులు సాధించారు. ప్రథమ సంవత్సరం ఎంపీసీ విభాగంలో వేముల మహిత 470 మార్కులకు 464 మార్కులు, తోట హాసినీ 458, బైపీసీ విభాగంలో కోడూరి శివాని 440 మార్కులకు గాను 434 మార్కులు, నాగుల లక్ష్మీ ప్రసన్న 430 మార్కులు సాధించారు. సీఈసీ విభాగంలో గన్నవరం సమవర్ధిని 500 మార్కులకు 421, హెచ్ ఈ సి విభాగంలో బోయిని శ్రీ లాలిత్య 500 మార్కులకు గాను 478 మార్కులు సాధించి సత్తా చాటారు. ఈ సంవత్సరం అద్భుత ఫలితాలు సాధించిన విద్యార్థిని లకు, వారికి సహకరించిన అధ్యాపకులు, తల్లిదండ్రులను అభినందించారు. కళాశాల ప్రిన్సి పల్ బాలోజీ ఇదే స్ఫూర్తితో విద్యార్థులు భవిష్యత్తులో మరిన్ని గొప్ప ఫలితాలు సాధించేందుకు కృషి చేయాలన్నారు.

నేడు మంధని నియోజకవర్గంలో మంత్రి శ్రీధర్ బాబు పర్యటన

మంధని, (జనంసాక్షి) : పెద్దపల్లి జిల్లా మంధని నియోజక వర్గం లో ఐటీ పరిశ్రమల శాఖ మంత్రి దుద్దిళ్ల శ్రీధర్ బాబు సోమవారం పర్యటించనున్నారు. మంధని పట్టణంలోని శ్రీ పాద చౌక్ వద్ద ఉమ్మడి ఏపీ మాజీ స్పీకర్ శ్రీపాద రావు వద్దం తి సందర్శనగా శ్రీపాద రావు విగ్రహం వద్ద పూలమాల వేసి నివాళులర్పించను న్నారు. కాంగ్రెస్ పార్టీ ఆధ్వర్యంలో ఏర్పాటు చేసిన చలివేంద్రం ప్రారంభోత్సవం పాటు ఉచిత మజ్జిగ కేంద్రాన్ని ప్రారంభోత్సవం చేయను న్నారు. అలాగే మంత్రి క్యాంప్ కార్యాలయంలో శ్రీపాద రావు వద్దం తి సందర్శనగా ప్రతిమ హాస్పిటల్ వాళ్ళు నిర్వహిస్తున్న బ్లడ్ డొనేషన్ క్యాంపును మంత్రి ప్రారంభోత్సవం చేయనున్నారు. స్కూల్ పిల్లలకు వద్దం తి సందర్శనగా నిర్వహించిన వ్యాసరచన పోటీలో విజేతలకు బహుమతులు అందజేయనున్నారు. మంధని లక్ష్మీనారాయణ టెంపుల్ వద్ద 13 వార్డు సంబంధించి వార్డు కార్యాలయం ప్రారంభోత్సవం, రావుల చెరువు కట్ట వద్ద శ్రీపాదరావు విగ్రహానికి పూల మాల వేయనున్నారు. టూరిజం నుంచి రూ. 1 కోటి 98 లక్షలతో రావుల చెరువు కట్ట డెవలప్మెంట్ పనులకు శంకుస్థాపన చేయనున్నారు. మంధని మున్సిపాలిటీ లోని శ్రీపాద కాలనీలోని శ్రీపాద రావు విగ్రహాన్ని ఆవిష్కరణ చేయనున్నారు. మంధని మున్సిపాలిటీ పరిధిలో ప్రాథమిక వ్యవసాయం మార్కెట్ మంధని లోని వరి కొనుగోలు కేంద్రాన్ని మంత్రి చేతుల మీదుగా ప్రారంభం చేయనున్నారు. ముత్తారం మండలంలో కేశనపల్లి శ్రీపాద రావు విగ్రహం వద్ద పూలమాలవేసి వెంకటలక్ష్మి గార్ల వద్ద శ్రీపాద రావు వద్దం తి సందర్శనగా ముత్తారం మండలంలోని అన్ని గ్రామాల ప్రజలకు నిర్వహించిన ఉచిత కంటి పరీక్షలు ఆపరేషన్ క్యాంపులకు సంబంధించి ఉచిత కంటి అడ్డాలను పంపిణీ చేసి అక్కడ ఏర్పాటు చేసిన కార్యక్రమంలో పాల్గొనున్నారు. మచ్చుపేట బస్టాండ్ వద్ద శ్రీపాద చలివేంద్రాన్ని ప్రారంభోత్సవం, బేగంపేట గ్రామంలో శ్రీపాద బస్టాండ్ ను ప్రారంభోత్సవం చేయనున్నారు. రామగిరి ఐ ఎన్ టి యు సి ఆఫీస్ వద్ద ఇతర పార్టీల నుంచి కాంగ్రెస్ పార్టీకి చేరిక తా పాటు కమాన్ ఫూర్ మండలంలోని కమాన్ ఫూర్ లో శ్రీపాద రావు స్మారకార్థం నిర్వహిస్తున్న కమాన్ ఫూర్ ప్రీమియర్ లీగ్ క్రికెట్ టోర్నమెంట్ ప్రారంభోత్సవం చేయనున్నారు. మలహార్ రావు మండలం తాడిచర్ల గ్రామంలో శ్రీపాద వద్దం తి సందర్శనగా నిర్వహించిన శ్రీపాద కష్ విజేతలకు బహుమతి ప్రధానోత్సవం చేయనున్నారు.



సీఎంఆర్ఎఫ్ చెక్కుపంపిణీ

కోనరావుపేట(జనంసాక్షి): మండలంలోని మలకపేటగ్రామానికి చెందిన కాశీనాథ్ కుమారునికి రూ. 60వేల సీఎంఆర్ఎఫ్ చెక్కును అందజేశారు. ఈ కార్యక్రమంలో గ్రామ సర్పంచ్ మండల సర్పంచ్ల ఫోరం అధ్యక్షులు బోయిన దేవరాజ్, కాంగ్రెస్ పార్టీ సీనియర్ నాయకులు బోర్ర రవీందర్, కార్మిక్ గౌడ్, కన్నం అంజయ్య, కర్నాట దేవరాజ్, జంగిటి శ్రీనివాస్, జవ్వాజి ఆదర్స్ గౌడ్, కుంట అజయ్, బుట్లం మహేష్, ఉత్తం జలంధర్, జంగిటి దేవయ్య, గోపు ఎల్లయ్య తదితరులు పాల్గొన్నారు.



వేములవాడలో ప్రెస్ క్లబ్ నూతన కార్యవర్గ బాధ్యతల స్వీకరణ

అధ్యక్షుడిగా రాపెళ్ల శ్రీనివాస్, ప్రధాన కార్యదర్శిగా ఉల్లెందుల మల్లేశం

వేములవాడ (జనంసాక్షి): వేములవాడలో ప్రెస్ క్లబ్ (బజేయ) నూతన అధ్యక్షులుగా రాపెళ్ల శ్రీనివాస్, కార్యవర్గ సభ్యులు బాధ్యతలు స్వీకరించారు. గత ప్రెస్ క్లబ్ అధ్యక్షుడు పుట్టపాక లక్ష్మణ్ నూతన కార్యవర్గాన్ని ఘనంగా నన్యానించారు. అనంతరం, నూతన అధ్యక్షుడు రాపెళ్ల శ్రీనివాస్ ఆధ్వర్యంలో కొత్త కార్యవర్గం, గత ప్రెస్ క్లబ్ అధ్యక్షులు, కార్యవర్గ సభ్యులను ఘనంగా నన్యానించారు. ఈ కార్యక్రమంలో సభ్యులు, జర్నలిస్టులు, పెద్ద సంఖ్యలో పాల్గొన్నారు. వేములవాడలో జర్నలిస్టుల సంక్షేమానికి, క్లబ్ అభివృద్ధికి కలిసి పనిచేస్తామని నూతన కార్యవర్గం ఈ సందర్భంగా హామీ



ఇచ్చారు. ఈ కార్యక్రమంలో ఉపాధ్యక్షులు శ్రీనివాస్, నయ్యద్ హబీబ్ బాషా, గొంగల సాయి శరత్, సహాయ కార్యదర్శి మదనీ బాబు, కోశాధికారి గడిల ప్రవీణ్, కార్యవర్గ సభ్యులు తూపుకారి శ్రీనివాస్, కోక్కుల ఉన్నారు.

ఇంటర్మీడియట్ ఫలితాలలో కేజీబీవీ మెర్రిట్ల విద్యార్థుల ప్రతిభ

వేములవాడ రూరల్, ఏప్రిల్ 12 (జనంసాక్షి): మెర్రిట్ల కేజీబీవీ విద్యార్థులు ఇంటర్మీడియట్ ఫలితాలలో అద్భుత ప్రతిభ కనబరిచారు. ప్రథమ సంవత్సరం ఎంపీసీ విభాగంలో బి. మమత 470 మార్కులకు గాను 466 మార్కులు సాధించింది. బైపీసీ విభాగంలో ఏ. జోన్ను ఎం. హేమలు 440 మార్కులకు గాను 431 మార్కులు సాధించారు. ద్వితీయ సంవత్సరం ఎంపీసీ విభాగంలో పూజ 981 మార్కులు సాధించింది. బైపీసీ విభాగంలో జి. శ్యామల 984 మార్కులు సాధించింది. ఈ ఫలితాలతో విద్యార్థులు పాఠశాలకే గర్వకారణంగా నిలిచారు. వీరిని ప్రిన్సిపల్ తో పాటు ఉపాధ్యాయుని బృందం అభినందించారు.



ఇంటర్ ఫలితాల్లో కేజీబీవీ భూపతిపూర్ కళాశాల విద్యార్థినిలకు ఉత్తమ ఫలితాలు

సుల్తానాబాద్, ఏప్రిల్ 12 (జనంసాక్షి): ఇంటర్మీడియట్ ఫలితాల్లో భూపతిపూర్ కేజీబీవీ కళాశాల విద్యార్థులు అత్యుత్తమ మార్కులు సాధించారు. ఆదివారం, విడుదలైన ద్వితీయ సంవత్సరం ఇంటర్ ఫలితాల్లో ఎం. పి. హెచ్. డబ్ల్యు గ్రూప్ లో బి. సౌమ్య 994/1000, ద్వితీయ సంవత్సరం సి. ఈ. సి గ్రూపులో బి. శ్రీజ 928/1000, ప్రథమ సంవత్సరం ఫలితాల్లో ఎం. పి. హెచ్. డబ్ల్యు గ్రూప్ లో సిహెచ్. లక్ష్మి ప్రసన్న 497/500, సి.ఈ.సీ గ్రూపులో ఈ. రవళి 469/500 మార్కులు సాధించారు. వీరిని కేజీబీవీ స్పెషల్ ఆఫీసర్ ఎం స్వప్న, అధ్యాపక బృందం, విద్యార్థినులను అభినందించారు.



ఇంటర్ ఫలితాల్లో గర్రెపల్లి మోడల్ స్కూల్, కళాశాల విద్యార్థుల ప్రభంజనం



సుల్తానాబాద్, ఏప్రిల్ 12 (జనంసాక్షి): ఆదివారం, ప్రకటించిన ఇంటర్మీడియట్ ఫలితాల్లో గర్రెపల్లి మోడల్ స్కూల్ కళాశాల విద్యార్థులు అత్యుత్తమ మార్కులు సాధించారు. రెండవ సంవత్సరం ఎం.పి.సీ.లో టి.రక్షిత 968/1000, బై.పి.సి.లో ఎస్.శిరీష 979 /1000, సి.ఇ.సి లో డి.నన్ శిత 937/1000, మొదటి సంవత్సరం ఫలితాల్లో ఎం. పి. సి లో ఆర్. సాయి శ్రీ 462/470, బై. పి. సి. లో ఆర్. కీర్తన 418/460, సి. ఈ. సి లో జి. వర్షిత 407/500 మార్కులు సాధించారు. వీరిని మోడల్ స్కూల్ కళాశాల ప్రిన్సిపాల్ డాక్టర్. గోల్లి బిప్రీత్ కౌర్, అధ్యాపక బృందం విద్యార్థులను అభినందించారు.

ప్రభుత్వ విప్ ఎమ్మెల్యే విజయరమణారావుకు ఘన సన్మానం

సుల్తానాబాద్, ఏప్రిల్ 12 (జనంసాక్షి): సుల్తానాబాద్ పట్టణ అభివృద్ధికి కోసం ఊర చెరువును మినీ ట్యాంక్ బండ్ గా అభివృద్ధి చేయడానికి ప్రభుత్వం నుండి రూ. 8.77 కోట్ల నిధులు మంజూరు చేయించిన ప్రభుత్వ విప్ ఎమ్మెల్యే విజయరమణారావుకు ఆదివారం తన నివాసంలో మున్సిపల్ చైర్ పర్సన్ బిరుదు రాధాకృష్ణ, పాలకవర్గం ఆధ్వర్యంలో ఘనంగా సన్మానించారు. ఈ కార్యక్రమంలో కౌన్సిలర్లు వరప్రదీప్, తొ ర్రి కొండ ప్రభాకర్, గాజుల రాజమల్లు, కాంగ్రెస్ నాయకులు, వేగోం అబ్దుల్ గౌడ్, దుగ్యాల సంతోష్ రావు, అమ్మిర శెట్టి తిరుపతి, గాదాను రవీందర్, అమిరశెట్టి రాకేష్ పాల్గొన్నారు.



ప్రభుత్వ జూనియర్ కళాశాలలో అత్యధిక మార్కులు సాధించిన విద్యార్థులు

ఎల్లారెడ్డిపేట, ఏప్రిల్ 12, (జనంసాక్షి): ఎల్లారెడ్డిపేట మండల కేంద్రంలోని ప్రభుత్వ జూనియర్ కళాశాలలో ఇంటర్మీడియట్ చదువుతున్న విద్యార్థులు ఆదివారం వెలువడిన ఇంటర్ ఫలితాలలో అత్యధిక మార్కులు సాధించారు. ద్వితీయ సంవత్సరం ఎంపిసిలో శ్రీగాధ శ్రీఅక్షర 938/1000, కొడిమ్మాల చర్చిత 905/1000, బైపిసిలో దబ్బెద ధనలక్ష్మి 900/1000, కె. ప్రభలత 782/1000 మార్కులు సాధించగా, మొదటి సంవత్సరంలో ఎంపిసిలో చాట్ల శ్రీనిధి 414/470, పెద్దూరి వైష్ణవి 404/470, బైపిసిలో 420/440, సిఈసిలో చాట్ల దీక్షిత 395/500, కొలకాని అక్షిత 360/500 మార్కులు సాధించారు. మొదటి సంవత్సరంలో ఫిజిక్స్లో 60/60 మార్కులు



ఎండి జునైద్, అశ్రఫ్, జి. లావణ్యులు 60/60కు డి. కావేరి, కె. చర్చిత, ఎస్ అక్షర, డి. ధనలక్ష్మి, కె. అరవింద్ లు ఉన్నారని ప్రభుత్వ జూనియర్ కళాశాలలో మెరుగైన ఫలితాలు సాధిస్తున్నాయని ఇంకా మెరుగైన ఫలితాలు సాధిస్తామని జూనియర్ కళాశాల ప్రిన్సిపాల్ ఎస్. పద్మావతి తెలిపారు.

ఇంటర్ ఫలితాల్లో “సాన్వి కళాశాల “ విజయదుంధుబి”

సాన్వి కళాశాల చైర్మన్ ఎర్రంశెట్టి మునిందర్

కరీంనగర్ జ్యూరీ, ఏప్రిల్ 12 (జనంసాక్షి) :

ఆదివారం రోజు ప్రకటించిన తెలంగాణ ఇంటర్మీడియట్ ఫలితాల్లో కరీంనగర్ (రేకుర్తి) కి చెందిన సాన్వి డిఫెన్స్ అకాడమీ జూనియర్ కళాశాలకు చెందిన విద్యార్థులు ఇంటర్ ఫలితాల్లో జిల్లాలోనే అత్యుత్తమ మార్కులు సాధించి విజయకేతనం ఎగురవేశారు. ఈ సందర్భంగా సాన్వి కళాశాల చైర్మన్ మాట్లాడుతూ... మా కళాశాల విద్యార్థులు ఎం.పి.సి మొదటి సంవత్సరంలో భూంపెల్లి అజయ్ కుమార్ 470 మార్కులకు గాను 466 మార్కులు, కాసార్ల శ్రీరామ్ 464, పోలవేణి అభిరామ్ 462 మార్కులు, సి.ఇ.సి లో పి. అశ్వంత్ 462, కళ్లెం ధనుష్ 458 మార్కులు సాధించారని తెలిపారు. ద్వితీయ సంవత్సరంలో అజయ్ 988, సిద్ధార్థ రాయ్ 978, ఎన్.అజయ్ 976 మార్కులు సాధించారన్నారు. రాష్ట్రస్థాయి మార్కులు సాధించిన విద్యార్థులను కళాశాల చైర్మన్ ఎర్రంశెట్టి మునిందర్ అభినందించారు. కార్యక్రమంలో కళాశాల ప్రిన్సిపల్, అధ్యాపకులు, విద్యార్థిని, విద్యార్థులు సిబ్బంది పాల్గొన్నారు.



వన నర్సరీని పరిశీలిస్తున్న సర్పంచ్ గంగాధర్

జగిత్యాల జిల్లా క్రైమ్ 12 జనంసాక్షి జగిత్యాల జిల్లాలోని అంతర్గత సమాప గ్రామమైన వడ్డెర కాలనీలో తెలంగాణకు హరితహారం కార్యక్రమంలో భాగంగా వడ్డెర కాలనీ గ్రామ సర్పంచ్ కుంచపు గంగాధర్ వన నర్సరీలో నాణిన వివిధ రకాల పూలు, పండ్ల మొక్కలను క్షేత్రస్థాయిలో పర్యటించి సిబ్బందికి తగు సూచనలు సలహాలు చేశారు. వేసవి రిత్యా మొక్కలను సంరక్షించాలని వడ్డెర కాలనీలో పచ్చదనంతో ఉండాలని అన్నారు.

ఇంటర్ ఫలితాల్లో శ్రీవారి జూనియర్ కళాశాల విద్యార్థుల ప్రభంజనం

సుల్తానాబాద్, ఏప్రిల్ 12 (జనంసాక్షి) :

ప్రభుత్వం ఆదివారం ప్రకటించిన ఇంటర్ ఫలితాల్లో శ్రీ వారి జూనియర్ కళాశాల విద్యార్థులు ప్రభంజనం సృష్టించారు. ప్రిన్సిపల్ బండారి కమలాకర్ విద్యార్థిని విద్యార్థులను అభినందించారు. కళాశాలలో అభినందన సభ ఏర్పాటు చేస్తున్నట్లు ప్రిన్సిపాల్ బండారి కమలాకర్ తెలిపారు. ఈ కార్యక్రమంలో విద్యార్థిని విద్యార్థుల తల్లిదండ్రులు పాల్గొన్నారు.



మండల టాపర్ గా

బైపిసీ విద్యార్థి శ్రీకాంత్

ముస్తాబాద్ ఏప్రిల్ 12 (జనం సాక్షి) ఆదివారం వెలువడిన ఇంటర్మీడియట్ పరీక్ష ఫలితాలలో ముస్తాబాద్ మండల సాంఘిక సంక్షేమ గురుకుల పాఠశాలలో బైపిసీ గ్రూప్ కు చెందిన బి శ్రీకాంత్ కు 962/1000 మార్కులు వచ్చి మండల్ టాపర్ గా నిలిచాడు. అదే విధంగా ఎంపీసీ 960/1000, ల కు మార్కులు వచ్చిన సందర్భంగా ప్రిన్సిపాల్ ఉదయ్ కుమార్ మాట్లాడుతూ మా కళాశాల నుండి ప్రతి ఏటా మండల స్థాయి టాపరు గా నిలవడం చాలా ఆనంద దాయకమని అన్నారు. శ్రీకాంత్, దేవిశ్రీ ప్రసాద్, రామ్ చరణ్ కుమార్ లు ఉత్తమ ఫలితాలు సాధించినందుకు కృతజ్ఞతలు తెలియజేస్తూన్నాము అని అన్నారు.

రాష్ట్ర సాయి ర్యాంకులతో సత్తాచాటిన సాందీపని కళాశాల విద్యార్థులు



కామారెడ్డి జిల్లా ప్రతినిధి ఏప్రిల్ 12 (జనంసాక్షి) ఆదివారం రాష్ట్రవ్యాప్తంగా విడుదలైన ఇంటర్మీడియట్ ఫలితాల్లో కామారెడ్డి పట్టణంలోని సాందీపని కాలేజ్ రెండవ సంవత్సరం ఫలితాలలో సాందీపని కళాశాల ద్వితీయ సంవత్సరం విద్యార్థులు రాష్ట్రస్థాయిర్యాంకులతో అత్యుత్తమ ప్రతిభ కనబరిచారు. వివిధ గ్రూపుల్లో టాప్ మార్కులు సాధించిన విద్యార్థులు ఎంపీసీ గుండమనేని సాత్విక 995, ఆకుల దీర్గా 993, కుంచం మాన్యశ్రీ 992, బైపిసీ అస్మా జబీన్ 996, పారికా ముస్తాబ్ 995, సీతూని కే సాత్విక 978, ఎల్ తిమోతి 965, ఎంకేసీ కే కీర్తి 940, పీ వల్లవి 929, మార్కులు సాధించారు. ఈ ఫలితాలతో విద్యార్థులు, తల్లిదండ్రులు ఆనందం వ్యక్తం చేస్తున్నారు. ఈ విజయం పట్ల సాందీపని యాజమాన్యం మరియు అధ్యాపక బృందం హర్షం వ్యక్తం చేయడం జరిగింది. అదేవిధంగా అత్యధిక ఉత్తీర్ణత శాతాన్ని నమోదు చేసుకోవడం జరిగింది విద్యార్థులందరికీ శుభాకాంక్షలు తెలియజేయడం జరిగింది.

ఇంటర్మీడియట్ - 2026 ఫలితాలలో శ్రీ చైతన్య విద్యాసంస్థల విజయదుంధుబి శ్రీ చైతన్య విద్యాసంస్థల అభినేత ముద్దసాని రమేష్ రెడ్డి

కరీంనగర్ జ్యూరీ, ఏప్రిల్ 12 (జనంసాక్షి) ఆదివారం ప్రకటించిన బడిన ఇంటర్-2026 ప్రథమ, ద్వితీయ ఫలితాలలో మా కరీంనగర్ శ్రీచైతన్య విద్యార్థులు అత్యుత్తమ ప్రతిభ కనబరిచి విజయభేరి మ్రోగించారు. బుద్వారం రోజు ప్రకటించిన ఫలితాలలో శ్రీచైతన్య జూనియర్ కళాశాలలో ఏర్పాటు చేసిన విలేకరుల సమావేశంలో శ్రీ చైతన్య విద్యాసంస్థల అభినేత ముద్దసాని రమేష్ రెడ్డి అత్యుత్తమ ఫలితాలు సాధించిన విద్యార్థులను బోకెలతో సత్కరించారు. విద్యార్థులు ప్రణాళిక బద్ధంగా అభ్యసించి గణనీయమైన మార్కులు సాధించి మెరుగైన ఫలితాలను రాబట్టారు. అంకిత భావంతో కృషి చేస్తే సాధించలేనిది ఏదీ లేదని నిరూపించారు. ప్రతిభావంతుల వివరాలు రెండవ సంవత్సర ఫలితాలలో యం.పి.సి నందు 995 (బి. శశికుమార్, కె. మైత్రి, యు. చారు హాసిన) 994 (యం. సాత్విక, శ్రీ. శ్రీనిత్య, డి. ప్రవల్లిక) 990 కి పైగా (20 విద్యార్థులకు) బై.పి.సి నందు 994 (బి. లహరి, ఓ. శినివాసన్) 994 (సి. హెచ్. కార్తిక్) 980 కి పైగా (18 విద్యార్థులకు), యం. ఇ.సి నందు 974 పి పల్లవి రాజయ్య, సి.ఇ.సి నందు 984 అంజలి కిలేరి మార్కులు సాధించారు. మొదటి సంవత్సర ఫలితాలలో యం.పి.సి. నందు బి. ప్రశాంత్ గౌడ్ 468, 467 (జి. అక్షర, ఇ. అక్షయ, కె. గిపి, యం. కళ్యాణి), 466 (10 విద్యార్థులకు), 461 కు



పైగా (44 విద్యార్థులకు) బి.పి.సి నందు 438 (డి. మెఘన, ఎ. సిద్ధార్థ్) 437-(డి. మనోజ్ఞు, 431 పైగా (8 విద్యార్థులకు) యం. ఈ.సి నందు పి. లిఖిత గుప్త- 494, సి. ఈ.సి నందు సి. హెచ్. శివాత్మిక రెడ్డి 490 మార్కులు సాధించారు. నాణ్యమైన కార్పొరేట్ స్థాయి విద్యను ఉత్తర తెలంగాణ ప్రాంత విద్యార్థులకు అందించాలనే ఉద్దేశ్యంతో శ్రీ చైతన్య విద్యాసంస్థల నడుస్తున్నాయని తెలిపారు. శ్రీ చైతన్య గ్రూప్ ఆఫ్ జూనియర్ కళాశాలలు స్థాపించిన నాటి నుండి రాష్ట్ర స్థాయి ర్యాంకులకు కేరాఫ్ గా నిలవడం సంక్షోభంగా ఉందన్నారు. ఆహ్లాదకరమైన వాతావరణంలో విద్యార్థుల బంగారు భవిష్యత్ కు బాటలు వేస్తున్నామని తెలిపారు. పటిష్టమైన ప్రణాళికలతో పాటు నిరంతర పఠనచేత, అధ్యాపకుల అత్యుత్తమ బోధన విద్యార్థులు పట్టుదల,

అపొర్తిషల కృషి ఫలితంగా శ్రీ చైతన్య జూనియర్ కళాశాలల విద్యార్థులు రాష్ట్ర స్థాయి మార్కులు, అత్యుత్తమ ఫలితాలతో విజయం సాధించారని తెలిపారు. ప్రతి ఏడాది ఎం.సెట్, నీట్, ఐఐటి జెఈఈ తదితర పోటీ పరీక్షలలో విద్యార్థులు ర్యాంకులు సాధించి శ్రీచైతన్య ఆణిముత్యాలు గా నిలుస్తున్నారని తెలిపారు. అత్యున్నత ఫలితాలు సాధించిన విద్యార్థులకు వారి తల్లిదండ్రులకు, ఈ ఘన విజయంలో పాలు పంచుకున్న తమ అధ్యాపక బృందానికి అభినందనలు తెలిపారు. ఈ కార్యక్రమంలో శ్రీచైతన్య కళాశాలల డైరెక్టర్ కర్ర నరేందర్ రెడ్డి, డీన్ జగన్ మోహన్ రెడ్డి, జూనియర్ కళాశాలల ప్రిన్సిపల్స్ మల్లారెడ్డి, రాధాక్రిష్ణ, మోహనాపురం, ఎజియం శ్రీనివాస్, అధ్యాపక, అధ్యాపకేతర బృందం పాల్గొన్నారు.

ఇంటర్మీడియట్ ఫలితాల్లో అద్భుత ప్రతిభ కనబరిచిన మోడల్ స్కూల్ విద్యార్థులు ప్రథమ సంవత్సరంలోనూ అదే జోరు.. విద్యార్థులను ప్రత్యేకంగా అభినందించిన పాఠశాల ప్రిన్సిపాల్ అర్జిత్ కౌర్..

చిగురుమామిడి ఏప్రిల్ 12 (జనంసాక్షి): ఇంటర్మీడియట్ ఫలితాల్లో చిగురుమామిడి మండలం చిన్న ముల్కూర్ తెలంగాణ రాష్ట్ర మోడల్ స్కూల్ విద్యార్థులు అద్భుత ప్రతిభ కనబరిచి తమ పాఠశాల కీర్తిని చాటారు. గ్రామీణ ప్రాంత విద్యార్థులైనప్పటికీ, క్రమశిక్షణతో చదివి కార్పొరేట్ విద్యాసంస్థలకు డీటుగా మార్కులు సాధించారు. ద్వితీయ సంవత్సరం ఫలితాల్లో సెకండ్ ఇయర్ విభాగంలో వివిధ గ్రూపులకు చెందిన విద్యార్థులు అత్యుత్తమ మార్కులతో ఉత్తీర్ణత సాధించారు. సి. ఈ. సి అక్షిత 913 మార్కులతో అగ్రస్థానంలో నిలిచింది. బై.పి.సి : ఎ. శ్రీజ 901 మార్కులు సాధించి సత్తా చాటింది. ? ఎం.పి.సి : కే. లక్ష్మి ప్రసన్న 824 మార్కులతో ప్రతిభ కనబరిచింది. ప్రథమ సంవత్సరంలోనూ అదే తీరుగా ఫస్ట్ ఇయర్ ఫలితాల్లోనూ విద్యార్థులు మంచి మార్కులు సాధించి తర్వాతి తరగతికి ఉత్తీర్ణులయ్యారు. ఎం.పి.సి కల్వాల సిరి 448 మార్కులు సాధించారు. ? సి. ఈ. సి: ఈ. వైష్ణవి 418 మార్కులు పొందారు. బై.పి.సి: ఎస్. కీర్తన 371 మార్కులతో ఉత్తీర్ణత సాధించారు. పాఠశాల ప్రిన్సిపాల్ హర్షిత్ కౌర్ మాట్లాడుతూ రాబోయే రోజుల్లో విద్యార్థులు మరింత శ్రద్ధతో చదివి ఉన్నత శిఖరాలను అధిరోహించాలని ఆకాంక్షిస్తూ, ప్రతిభ కనబరిచిన విద్యార్థులను ప్రత్యేకంగా అభినందించారు.



ఇంటర్ ఫలితాలలో కోట వారి రేసోనన్సు

జూనియర్ కళాశాల విజయ దుండుభి



కరీంనగర్ జూనియర్, ఏప్రిల్ 12 (జనంసాక్షి): ఆదివారం రోజు ప్రకటించిన ఇంటర్మీడియట్ ప్రథమ, ద్వితీయ సంవత్సరం ఫలితాల్లో కరీంనగర్లో గల కోట ఇన్స్టిట్యూట్ వారి రెజోనెన్స్ జూనియర్ కళాశాల అద్భుత ప్రతిభ కనబరిచి రాష్ట్ర స్థాయిలో చరిత్ర సృష్టించింది. ఇంటర్ ప్రథమ సంవత్సరం ఎంపీసీ విభాగంలో 470కి గాను గాలి సామ్యశ్రీ 469 మార్కులు సాధించి రాష్ట్ర ప్రథమ స్థానాన్ని కైవసం చేసుకుంది. అదే విభాగంలో ఎస్. సాత్విక్ 468, వేముల అఖిల, కె.శ్రీ సహస్ర రెడ్డిలు 468 మార్కులు సాధించి అగ్రశ్రేణిలో నిలిచారు. అదేవిధంగా 11 మంది విద్యార్థులు 467 మార్కులు, 17 మంది 466 మార్కులు సాధించగా, 465 పైన 42 మంది, 460 పైన 110 మంది విద్యార్థులు ప్రతిభ కనబరిచారు. జూనియర్ బైపీసీ విభాగంలో 438 మార్కులతో పి.

శరణ్య రాష్ట్ర ప్రథమ స్థానం సాధించడం విశేషం అని ఎం.సిద్ది 437 మార్కులు సాధించారు. ఈ విభాగంలో 430 పైన 18 మంది విద్యార్థులు ప్రతిభ కనబరిచారు. ద్వితీయ సంవత్సరం ఎంపీసీ విభాగంలో కె. సహనసిరి 995 మార్కులు సాధించి అగ్రస్థానంలో నిలిచింది. 980 పైన 46 మంది విద్యార్థులు మార్కులు సాధించడం విశేషం అని బైపీసీ విభాగంలో జి. రోషిని 993, ఎం. శ్రీష 992 మార్కులు సాధించి ప్రతిభ చాటారు. 90 శాతం పైగా ఉత్తీర్ణత సాధించి రాష్ట్ర స్థాయిలో ప్రభంజనం సృష్టించింది. అదేవిధంగా సబ్జెక్టుల వారీగా 100% మార్కులు సాధించిన విద్యార్థుల సంఖ్య గణనీయంగా ఉందని, ఇంగ్లీష్ లో 3 మంది, మ్యాథ్స్-ఎ లో 100 మంది, మ్యాథ్స్-బి లో 156 మంది, ఫిజిక్స్ లో 425 మంది,

కెమిస్ట్రీలో 355 మంది, బాలసీ లో 41 మంది, జువాలజీ లో 40 మంది విద్యార్థులు పూర్తి మార్కులు సాధించారని తెలిపారు. ఈ సందర్భంగా ఏర్పాటు చేసిన విలేకరుల సమావేశంలో విద్యాసంస్థల చైర్మన్ డాక్టర్ డి. అంజిరెడ్డి మాట్లాడుతూ... రాష్ట్ర స్థాయి ర్యాంకులు సాధించడం తెలంగాణతో పాటు కరీంనగర్ జిల్లాకు గర్వకారణమని అన్నారు. విద్యార్థుల కృషి, అధ్యాపకుల మార్గదర్శకత్వం కలిసొచ్చి నష్టం ఇలాంటి అద్భుత ఫలితాలు సాధ్యమవుతాయని ఆయన పేర్కొన్నారు. సంస్థ భవిష్యత్తులో మరిన్ని ఉన్నత ఫలితాలు సాధించేందుకు కృషి చేస్తామని తెలిపారు. ఈ విజయానికి కృషి చేసిన విద్యార్థులకు, తల్లిదండ్రులకు, అధ్యాపక, అధ్యాపకేతర బృందానికి ఆయన హృదయపూర్వక అభినందనలు తెలిపారు.



ఇందిరమ్మ పథకంతో పేదల స్వంత ఇంటికల సాకారం

కళ్యాణలక్ష్మి/షాది ముబారక్ చెక్కులు అందించడం జరుగుతుంది అని అన్నారు. అలాగే కాంగ్రెస్ ప్రభుత్వం నూతనంగా ఇందిరమ్మ కుటుంబ జీవిత బీమా ద్వారా ఆర్థిక సహాయం, ఇంటర్మీడియట్ వరకు విద్యార్థులకు అల్పాహారం, మధ్యాహ్న భోజన పథకాలు అమలులోకి తీసుకురావడం జరుగుతుందని తెలిపారు. దివ్యంగులైన ఇంటర్మీడియట్ విద్యార్థులకు రైల్వే ఫిట్టెడ్ మోటార్లైజ్డ్ వాహనలు పంపిణీతో పాటు అర్జున్ ప్రతి ఒక్కరికి సంక్షేమ పథకాలను చేరవేసేలా ప్రభుత్వ కృషి చేస్తుందని అన్నారు. ప్రభుత్వ సంక్షేమ పథకాలను ప్రజలకు వివరించి అవగాహన కల్పించడం జరిగింది అని తెలిపారు. కాంగ్రెస్ ప్రభుత్వం ఎన్నికల సమయంలో ఇచ్చిన హామీలకు కట్టుబడి ఉంది అనేక సంక్షేమ పథకాలను ప్రజలకు అందిస్తుందని రాష్ట్రంలో ఎన్ని ఆర్థిక ఇబ్బందులు కలిగినా కూడా సంక్షేమం విషయంలో ఎలాంటి రాజీ లేకుండా కాంగ్రెస్ ప్రభుత్వం పని చేస్తుందని ప్రభుత్వ విప్ ఎమ్మెల్యే విజయరమణ రావు గుర్తు చేశారు. అయితే ఫాం సాగుకు రైతులు ప్రాధాన్యత ఇవ్వాలని మంచి దిగుబడి వస్తుందని తెలిపారు. వరి పంటకు మాత్రమే పరిమితం కాకుండా రైతులు బీరకాయ, దొండకాయ, కాకరకాయ, చిక్కుడుకాయ వంటి పంటలతో పంట మార్పిడి ద్వారా మంచి లాభాలు సాధిస్తున్నారు. ఈ కార్యక్రమంలో గ్రామ సర్పంచ్, గోపు రజిత లక్ష్మి రెడ్డి, సర్పంచ్ వెంకటేశ్ గౌడ్ ఉపసర్పంచ్, వార్డు సభ్యులు కాంగ్రెస్ పార్టీ మండల అధ్యక్షులు సమా రాజేశ్వర్ రెడ్డి, దుగ్గాల సంతోష్ రావు, పలు గ్రామాల సర్పంచ్ లు, ఉపసర్పంచ్ లు మరియు కాంగ్రెస్ పార్టీ ప్రజాప్రతినిధులు, నాయకులు, కార్యకర్తలు, మహిళలు తదితరులు పాల్గొన్నారు.



నూతన వధూవరులను ఆశీర్వదించిన పలువురు ప్రముఖులు

పెద్దపల్లి, ఏప్రిల్ 12 (జనంసాక్షి) : పెద్దపల్లి పట్టణం రంగం పల్లె లోని తిరుమల గార్డెన్ లో సుల్తానాబాద్ మండలం మంచెరామి గ్రామానికి చెందిన పొలం ఐలయ్య, లక్ష్మయ్య కుమారులకు, పెద్దపల్లి మండలం నిట్టూరు గ్రామానికి చెందిన రేషవేణి శ్రీనివాస్, కుమార్తెలు, (సురేష్ శ్రావణి), (అఖిలా-సాత్విక). వాహానికి పెద్దపల్లి ఎమ్మెల్యే సిహెచ్ విజయ రమణారావు, బిజెపి రాష్ట్ర నాయకులు, గొట్టే ముక్కుల సురేష్ రెడ్డి, నల్ల మనోహర్ రెడ్డి, మంచెరామి గ్రామ సర్పంచ్ ఉప్పలక్ష్మి - తిరుపతి , యాదవ సంఘం అధ్యక్షుడు మేకల మల్లేశం యాదవ్, తదితరులు పాల్గొని నూతన వధూవరులను ఆశీర్వదించారు.

వేముల శ్రీనివాస్ మృతదేహానికి ఘన నివాళులు అర్పించిన వైస్ చైర్మన్స్ అంతటి పుష్పలత, మున్సిపల్ కమిషనర్ రమేష్

సుల్తానాబాద్, ఏప్రిల్ 12 (జనంసాక్షి) : సుల్తానాబాద్ మున్సిపల్ లో విధులు నిర్వహిస్తున్న వేముల శ్రీనివాస్ అనారోగ్యంతో మరణించగా, ఆయన మృతదేహానికి ఆదివారం మున్సిపల్ కమిషనర్ తిప్పరాజు రమేష్, మున్సిపల్ వైస్ చైర్ వర్సన్ అంతటి పుష్పలత, పూలమాలలు, వేసి నివాళులు అర్పించారు. ఈ కార్యక్రమంలో మున్సిపల్ సిబ్బంది పాల్గొన్నారు.



ఢిల్లీ జూనియర్ కళాశాల, ఢిల్లీ డిఫెన్స్ అకాడమీ లో ఇంటర్ ఫలితాల హవా ఢిల్లీ జూనియర్ కళాశాల, ఢిల్లీ డిఫెన్స్ అకాడమీ అభినేత కొత్త సతీష్ రెడ్డి

కరీంనగర్ జూనియర్, ఏప్రిల్ 12 (జనంసాక్షి): ఆదివారం రోజున వెలువడిన ఇంటర్ మొదటి సంవత్సరం, రెండవ సంవత్సరం ఫలితాలలో విద్యార్థుల హవా చాటారు. ఈ సందర్భంగా ఢిల్లీ డిఫెన్స్ అకాడమీ చైర్మన్ కొత్త సతీష్ రెడ్డి మాట్లాడుతూ... మా ఢిల్లీ జూనియర్ కళాశాల, ఢిల్లీ డిఫెన్స్ అకాడమీ విద్యార్థులు ఎంపీసీ మొదటి సంవత్సరం లో ఎం.అభిత 468/470 ఎంపీసీ 2వ సంవత్సరం వి. సర్వత్ 992/1000, బి. అక్షయ 992/1000 మార్కులు సాధించి రాష్ట్ర స్థాయిలో నిలిచిందని తెలిపారు. అత్యుత్తమ ఫలితాలు సాధించిన విద్యార్థులను ఢిల్లీ విద్యాసంస్థల అభినేత కొత్త సతీష్ రెడ్డి అభినందించారు. ఈ సమావేశం లో కళాశాల ప్రిన్సిపాల్, సిబ్బంది, విద్యార్థుల తల్లిదండ్రులు పాల్గొన్నారు.

గాయత్రి జూనియర్ కళాశాల విద్యార్థులకు రాష్ట్రస్థాయి మార్కులు

పెద్దపల్లి, ఏప్రిల్ 12 (జనంసాక్షి) : ఇంటర్మీడియట్ ఫలితాలలో గాయత్రి జూనియర్ కళాశాల కు రాష్ట్ర స్థాయి మార్కులు ఆదివారం



తెలంగాణ రాష్ట్ర ప్రభుత్వం ప్రకటించిన ఇంటర్మీడియట్ ప్రథమ ద్వితీయ సంవత్సర పరీక్షా ఫలితాలలో పెద్దపల్లి పట్టణంలోని గాయత్రి జూనియర్ కళాశాల విద్యార్థులు రాష్ట్ర స్థాయి మార్కులు సాధించి తమ ప్రతిభను చాటుకున్నారు. ఎంపీసీ ద్వితీయ సంవత్సరం విభాగంలో జై హరీష్ 990 కే అనుశ్రీ 987 బి శ్రీహర్షిని 980 టీ వర్షత్ 958 డి అరుణ్ తేజ 872 బైపిసి సెకండ్ యర్ విభాగంలో సనాం మెహబీన్ 987 రణ సిఫా 966 వంశీక 951 మరియు సీకాసీ విభాగంలో వి లక్ష్మీ ప్రియ 943 మార్కులు అదేవిధంగా ప్రథమ సంవత్సరం సీకాసీ విభాగంలో 500 గాను 451 జి వర్షత్ 444 సాయి చరణ్ మరియు బైపీసీ విభాగంలో కే శ్రీ వైష్ణవి 440 గాను 429 మార్కులు ఎంపీసీ విభాగంలో సాదియా 410 మార్కులతో కార్పొరేట్ కళాశాలకు దీటుగా రాష్ట్ర స్థాయి మార్కులు సాధించారు. ఈ సందర్భంగా రాష్ట్ర స్థాయి మార్కులు సాధించిన సెకండ్ ఇయర్ విద్యార్థులు జక్కం హరీష్ ఎంపీసీ, సన మహీన్ బైపిసి , వారు మాట్లాడుతూ అభిప్రాయం తెలిపారు. ఉత్తమ ఫలితాలను సాధించిన మా విద్యార్థులకు అధ్యాపక బృందానికి పోషకులకు గాయత్రి కళాశాల చైర్మన్ అల్లకి శ్రీనివాస్ అభినందనలు తెలియజేశారు విద్యార్థులు రానున్న రోజుల్లో ఉన్నత విద్యను అభ్యసించాలని వారికి అభినందనలు తెలియజేశారు.

వాహనాలు తనిఖీ నిర్వహించిన ట్రాఫిక్ ఎస్ఐ సహదేవ్ సింగ్

పెద్దపల్లి, ఏప్రిల్ 12 (జనంసాక్షి) : పెద్దపల్లి పట్టణంలోని అయ్యప్ప టెంపుల్ వద్ద ఆదివారం ట్రాఫిక్ ఎస్ఐ సహదేవ్ డ్రాంగ్ అండ్ డ్రైవ్, స్పెషల్ తనిఖీలు నిర్వహించారు. ఈ సందర్భంగా మద్యం తాగి వాహనాలు నడిపిన పలువురికి జరిమానాలు విధించారు. వాహనదారులకు డ్రైవింగ్ లైసెన్స్ తో పాటు హెల్మెట్, సరైన డ్రువ పత్రాలు ఉండాలని, సూచించారు. ఈ తనకీ లో సిబ్బంది బొబ్బిలి శ్రీనివాస్, మల్లేష్, సురేష్, సత్యం ఉన్నారు.





తాడోల్లో తక్షణమే పరిష్కారమైన తాగునీటి సమస్య

బాన్సువాడ ఏప్రిల్ 11 (జనంసాక్షి):

బాన్సువాడ: బాన్సువాడ మండలంలోని తాడోల్ గ్రామంలో శనివారం రాజారామ్ దుబ్బా ప్రాంతంలో తాగునీటి సమస్య తలెత్తగా, గ్రామ సర్పంచ్ అందే రమేష్ వెంటనే స్పందించి సమస్యను పరిష్కరించారు. కాలనీవాసులు సమస్యను సర్పంచ్ దృష్టికి తీసుకువెళ్లగా, ఆయన తక్షణమే చర్యలు తీసుకుని సింగిల్ మోటార్ను ఏర్పాటు చేసి తాగునీటిని అందుబాటులోకి తీసుకువచ్చారు. దీంతో స్థానికుల నీటి ఇబ్బందులు తొలగిపోయాయి. ఈ కార్యక్రమంలో సర్పంచ్ అందే రమేష్ కుమార్, ఉప సర్పంచ్ సాజిద్, వార్డు సభ్యులు సతీష్ రెడ్డి, అమీర్, కాలనీవాసులు, పంచాయతీ సిబ్బంది పాల్గొన్నారు.

స్టాఫ్ సెలక్షన్ కమిషన్ సిజిఎల్లో

ట్రాన్స్మిషన్ కుమారుడికి ఆల్ ఇండియా 102వ ర్యాంక్

ంకష్టానికి ఫలితం ౦ ఆల్ ఇండియా 102వ ర్యాంక్ సాధించిన ప్రణయ్

నిజామాబాద్ సిటీ ఏప్రిల్ 12 (జనంసాక్షి) :

జాతీయ స్థాయిలో స్టాఫ్ సెలక్షన్ కమిషన్ నిర్వహించిన సిజి ఎల్ పరీక్షలో నిజామాబాద్ ట్రాన్స్మిషన్ విజిలెన్స్ సీబి జి కుల శంకర్ రావు పెద్ద కుమారుడు ప్రణయ్ ప్రతిభ చాటాడు. ఆల్ ఇండియా స్థాయిలో 102వ ర్యాంక్ సాధించి కస్టమ్స్ ఇన్స్పెక్టర్ (ఎక్సైజి) ఉద్యోగానికి ఎంపికయ్యాడు. ప్రణయ్ తండ్రి శంకర్ రావు స్వగ్రామం భద్రాద్రి కొత్తగూడెం జిల్లా, ఇల్లెందు మండలం లలితపురం గ్రామం. సాధారణ కుటుంబం నుంచి వచ్చిన ప్రణయ్ తన కృషి, పట్టుదలతో ఈ విజయాన్ని సాధించాడు. ఇంతకుముందు కూడా ప్రణయ్ ఎస్ ఎస్ సి ద్వారా పోస్టల్ విభాగం సహా వివిధ బ్యాంకుల్లో మొత్తం 6 ప్రభుత్వ ఉద్యోగాలను సంపాదించడం విశేషం. తాజా ఎస్ ఎస్ సి సి జి ఎల్ ఫలితాల్లో జాతీయ స్థాయిలో 102వ ర్యాంక్ సాధించడం అతని ప్రతిభకు నిదర్శనం. ప్రణయ్ సాధించిన ఈ విజయంపై కుటుంబ సభ్యులు, స్నేహితులు, స్థానిక ప్రజలు హార్షం వ్యక్తం చేస్తూ ఆభినందనలు తెలిపారు. అతను యువతకు ఆదర్శంగా నిలిచాడని కొనియాడారు.



అనుమానాస్పదంగా వ్యక్తులు కనిపిస్తే వెంటనే

పోలీస్ స్టేషన్ కు మాచారం అందించాలి : ఎస్పీ గణేష్

ముస్సాబాద్ ఏప్రిల్ 12 (జనంసాక్షి):

కొంత మంది గుర్తు తెలియని వ్యక్తుల గుంపుగా ఏర్పడి తాము ప్రభుత్వ అధికారులమని జనాభా లెక్కల సర్వే నిర్వహిస్తున్నామని చెప్పుకుంటూ ఇంట్లో ఒంటరిగా ఉన్న మహిళను లక్ష్యంగా చేసుకుని నీళ్లు కావాలని చెప్పి ఇంట్లోకి ప్రవేశించి, ఆమె చేతులు, కాళ్లు కట్టిసి, సుమారు 5 తులాల బంగారం, 68 తులాల వెండి ఆభరణాలను దోచుకున్నా సంఘటన నిజామాబాద్ జిల్లా బోధన్ లో జరిగింది. ఈలాంటి సంఘటనలపై ప్రజలు అప్రమత్తంగా ఉండాలి. ప్రస్తుతం ఎలాంటి అధికారిక జనాభా లెక్కల సర్వే జరుగడం లేదని ప్రజలు గమనించాలి. ప్రజలకు ముఖ్య సూచనలు ప్రభుత్వ అధికారులమని చెప్పుకునే వ్యక్తులను సరైన ఐడీ కార్డులు పరిశీలించిన తరువాత మాత్రమే ఇంట్లోకి అనుమతించండి. ప్రస్తుతం ఎలాంటి జనాభా లెక్కల సర్వే జరుగడం లేదని గుర్తుంచుకోండి. గ్రామాలు, పట్టణాల్లో అనుమానాస్పద వ్యక్తులు కనిపిస్తే వెంటనే 100 / 112 కు లేదా సమీప పోలీస్ స్టేషన్ కు సమాచారం ఇవ్వండి. ఎస్పీ గణేష్ తెలిపారు.



ఇంటర్లో 66.19 ఉత్తీర్ణత

బాలికలదే పై చేయి..

జిల్లా ఇంటర్ విద్య అధికారి తిరుమలపూడి రవికుమార్

నిజామాబాద్ సిటీ ఏప్రిల్ 12: (జనం సాక్షి)

2025-26 విద్యా సంవత్సరానికి గాను నిజామాబాద్ జిల్లాలో ఫిబ్రవరి, మార్చి నెలలో నిర్వహించిన వార్షిక పరీక్షలలో జనరల్ విభాగంలో రెండవ సంవత్సరం విద్యార్థులు 66.19% ఉత్తీర్ణత సాధించారు. కాగా మొదటి సంవత్సరం విద్యార్థులు 56.64% ఉత్తీర్ణత సాధించారు. అలాగే జిల్లాలో ఒకేషనల్ విభాగంలో రెండవ సంవత్సరంలో 67.68% విద్యార్థులు ఉత్తీర్ణత సాధించారు. ఒకేషనల్ మొదటి సంవత్సరం లో 49.65% విద్యార్థులు ఉత్తీర్ణత సాధించారు. జిల్లాలో ఫిబ్రవరి, మార్చి నెలలో నిర్వహించిన ఇంటర్ వార్షిక పరీక్షలలో మొత్తం రెండవ సంవత్సరం జనరల్ విద్యార్థులు మొత్తం 13,876 మంది విద్యార్థులు పరీక్షలకు హాజరుకాగా 9,187 మంది విద్యార్థులు ఉత్తీర్ణులయ్యారు. వీరిలో బాలికలు 7,606 మంది పరీక్షలకు హాజరుకాగా 5,823 మంది బాలికలు ఉత్తీర్ణత కాగా 76.56% శాతం తో బాలుర పై చేయి సాధించారు. రెండవ సంవత్సరం బాలురు 6 ,273 మంది విద్యార్థులు హాజరు కాగా వీరిలో 3,364 మంది విద్యార్థులు పాస్ 53.63% సాధించారు. మొదటి సంవత్సరం జనరల్ విభాగంలో మొత్తం విద్యార్థులు 15,547 మంది పరీక్షలకు హాజరు కాగా 8,806 మంది విద్యార్థులు పాస్ కాగా 56.64% సాధించారు. వీరిలో బాలికలు 8,711 మంది పరీక్షలకు హాజరుకాగా వీరిలో 5,868 మంది బాలికలు ఉత్తీర్ణులై 67.36% పాస్ సాధించారు. అలాగే మొదటి సంవత్సరం జనరల్ బాలురు 6,836 మంది పరీక్షలకు హాజరు కాగా వీరిలో 2,938 మంది ఉత్తీర్ణులై 42.98% పాస్ సాధించారు.

ఒకేషనల్ విభాగం..

జిల్లాలో ఒకేషనల్ విభాగంలో మొత్తం రెండవ సంవత్సరం విద్యార్థులు 2,345 మంది పరీక్షలకు హాజరు కాగా వీరిలో 1,587 మంది విద్యార్థులు పాస్ 67.68% ఉత్తీర్ణత సాధించారు. వీరిలో బాలికలు 1,002 పరీక్షలకు హాజరు కాగా, 843 మంది బాలికలు పాస్ 84.13% సాధించారు. అలాగే బాలురు 1,343 మంది పరీక్షలకు హాజరు కాగా వీరిలో 744 మంది ఉత్తీర్ణులై 55.40% సాధించారు. ఒకేషనల్ మొదటి సంవత్సరం విద్యార్థులు మొత్తం 2,562 మంది పరీక్షలకు హాజరు కాగా వీరిలో 1,272 మంది విద్యార్థులు పాస్ 49.69% సాధించారు. వీరిలో బాలికలు 1,096 మంది పరీక్షలకు హాజరు కాగా 789 మంది పాస్ 71.99% సాధించారు. అలాగే బాలురు 1,466 మంది పరీక్షలకు హాజరుకాగా 4 శ్రీ83 మంది బాలురు పాస్ 32.95% సాధించారు.



గత సంవత్సరం కన్నా పెరిగిన ఉత్తీర్ణత శాతం

2024బి25 విద్యా సంవత్సరంలో రెండవ సంవత్సరం లో 58.21% ఉత్తీర్ణత సాధించగా 2025బి26 విద్యా సంవత్సరంలో 66.19% ఉత్తీర్ణత సాధించారు. అలాగే మొదటి సంవత్సరంలో 2024బి25 విద్యా సంవత్సరంలో 53.37 శాతం ఉత్తీర్ణత సాధించగా 2025బి26 విద్యా సంవత్సరంలో 56.64% ఉత్తీర్ణత సాధించారని జిల్లా ఇంటర్ విద్యాధికారి తిరుమలపూడి రవికుమార్ తెలిపారు.

ఇంటర్మీడియట్ ఫలితాలలో వి ఆర్ కె జూనియర్ కళాశాల విద్యార్థుల ప్రభంజనం

కామారెడ్డి జిల్లా ప్రతినీధి ఏప్రిల్ 12 (జనంసాక్షి): ఆదివారం ప్రకటించిన ఇంటర్మీడియట్ ఫలితాలలో విఆర్కే జూనియర్ కళాశాల విద్యార్థులు అత్యుత్తమ ప్రతిభ కనబరచి మంచి మార్కులను సాధించడం జరిగింది. ఈ ఫలితాలలో ఏ నవోదయ బైపిసి సెకండ్ యర్ 994/1000 ,పి మైథిలి ఎంపీసీ సెకండ్ ఇయర్-993/1000, ఎం అసన్య సీఈసీ సెకండ్ యర్ 982/1000,, ఎం అఖిల ఎం పి హెచ్ డబ్ల్యు సెకండ్ ఇయర్ 987/1000, నాప్త జమ ఎంపీసీ ఫస్ట్ యర్-466/470, శిరీష బైపీసీ ఫస్ట్ ఇయర్ 436/440, జోబియా తస్నీర్ బైపీసీ ఫస్ట్ ఇయర్-435/440, మదీనా సీఈసీ ఫస్ట్ ఇయర్ -483/500 వీరితోపాటు చాలామంది విద్యార్థులకు 900 కి పైగా మార్కులు సాధించి అత్యుత్తమ ప్రతిభ కనబరిచినటువంటి విద్యార్థులకు కళాశాల సీఈవో కర స్పాండెంట్ డాక్టర్ ఎం జైపాల్

రెడ్డి ఆభినందనలు తెలపడం జరిగింది ఇంతటి ప్రతిభా కనబరచడానికి దోహదం చేసినటువంటి కళాశాల అధ్యాపకులకు మరియు విద్యార్థిని విద్యార్థుల తల్లిదండ్రులకి ఆభినందనలు తెలపడం జరిగింది ఈ కార్యక్రమంలో కళాశాల సీఈవో డాక్టర్ ఎం జైపాల్ రెడ్డి కళాశాల ప్రిన్సిపల్ శంకర్, సరేష్ , డీన్ నవీన్ కుమార్, కోఆర్డినేటర్ రత్నాత్రి, శ్రీధర్, అధ్యాపక బృందం మరియు విద్యార్థిని విద్యార్థులు తదితరులు పాల్గొన్నారు.



ఇందిరమ్మ ఇల్లు గృహప్రవేశం ఏళ్ల బాల్ రెడ్డి

ముస్సాబాద్ ఏప్రిల్ 12 (జనం సాక్షి) ముస్సాబాద్ మండల కేంద్రంలోని కొండాపూర్ గ్రామంలో కాంగ్రెస్ ప్రభుత్వం చేపట్టిన ఇందిరమ్మ ఇండ్ల పథకం క్రింద వెంకట అనసూర్య బాలకిషన్ ఇందిరమ్మ ఇల్లు నిర్మించుకోని గృహప్రవేశం చేయడం జరిగింది. ఈ గృహప్రవేశానికి ముస్సాబాద్ మండల కాంగ్రెస్ పార్టీ అధ్యక్షులు ఏళ్ల బాల్ రెడ్డి ముస్సాబాద్ మండల కాంగ్రెస్ పార్టీ నాయకులు కొండాపూర్ గ్రామ స్థాయి నాయకులు జిల్లా నాయకులు మండల నాయకులు వివిధ గ్రామాల నాయకులు కార్యకర్తలు తదితరులు పాల్గొనడం జరిగింది.



చిరస్మరణీయుడు.. శ్రీపాదరావు..!

○ మంథని ప్రజల గుండెల్లో చెరగని ముద్ర వేసుకున్న మహానేత ○ నేడు స్వర్గీయ శ్రీపాదరావు 27 వ వర్ధంతి ○ నియోజకవర్గ వ్యాప్తంగా సేవా కార్యక్రమాలకు ఏర్పాట్లు.. ○ పాల్గొన్న మంత్రి శ్రీధర్ బాబు



మంథని, (జనంసాక్షి):
 ఎక్కడో పుట్టి, ఎక్కడో పిరిగి ప్రజల మనసుల్లో చెరగని ముద్ర వేసుకుని చిరస్మరణీయుడయ్యారాయన... అడవుల్లోంచి నడకదారి కూడా కష్టంగా ఉన్న సమయంలో రోడ్లను నిర్మించి ప్రజల గుండెల్లో గూడు తెచ్చి వెలుతురు పంచిన (పరిచయం చేసిన) మహానాయకుడు, ప్రభుత్వ స్థలాలను పేదలకు పంచి వారికి దేవుడిలా మారాయన... ప్రత్యర్థి నాయకులు సైతం తేచి నమస్కారం పెట్టేంతగా అభిమానం సంపాదించుకున్న మంచి మనిషి, ఆయనే మాజీ స్పీకర్ స్వర్గీయ దుద్దిళ్ల శ్రీపాదరావు - ప్రగతికి చిరునామాగా పేరుగాంచిన శ్రీపాద రావు అనూహ్య రీతిలో అన్నల తూటాలకు బలయ్యారు. ఆ మహా నేత 27 వ వర్ధంతి సందర్భంగా "జనంసాక్షి" స్పెషల్ స్టోరీ...

శ్రీపాదరావు జననం.. రాజకీయ ప్రస్థానం
 1935 మార్చి 2 న కాటారం మండల ధన్నాడ గ్రామానికి చెందినా మౌళి పటేల్ రాధాకృష్ణయ్య, కమలా బాయి దంపతులకు శ్రీపాదరావు జన్మించాడు. అమ్మమ్మ వారు నివాసముండే నాగపూర్ లో పుట్టిన ఆయన ప్రాథమికవిద్య ధన్నాడ గ్రామంలో చేసి, ఎస్ ఎస్ సి వరకు మంథనిలోని బావ సువర్ణ చంటయ్య ఇంట్లో ఉండి పూర్తిచేశాడు. ఇంటర్, డిగ్రీ హైదరాబాద్ లో చేసిన తరువాత ఆదిలాబాద్ జిల్లాలో పంచాయతి ఇన్స్పెక్టర్ గా ఉద్యోగం కొన్ని రోజులు చేశారు. ఆ తరువాత నాగపూర్ లో న్యాయవాదిగా ప్రజలకు సేవ చేయాలనే తలంపుతో ఎల్. ఎల్. బి. పూర్తి చేసి ప్రాక్టీసు పెట్టారు. తండ్రి మరణాంతరం స్వంత ఊరికి వచ్చిన శ్రీపాద వ్యవసాయమే వృత్తిగా చేసుకొని, గ్రామంలోనే

ఉన్నాడు. కొన్ని రోజుల తరువాత స్థానిక సంస్థల ఎన్నికల్లో గ్రామం నుండి సర్పంచ్ గా పోటీ చేయాలని ప్రజలు ఒత్తిడి చేశారు. నాయకత్వ లక్షణాలు పుణికి పుచ్చుకున్న శ్రీపాద రాజకీయాల్లోకి అడుగుదాలని స్నేహితులు, హితులు ప్రోత్సహించారు. ఆ దిశగా అడుగులు వేస్తూ పోటీ చేసి మొదటిసారి సర్పంచ్ గా ఎన్నుకోబడ్డారు. వరుసగా మరో మారు ఆయనకే ప్రజలు మద్దతు పలకడంతో రెండవ సారి ఎన్నికయ్యారు. మహాదేవపూర్ సమితి అధ్యక్షునిగా ఎన్నికైన తరువాత ఎల్ ఎం బి చైర్మన్ పదవికి మంథని నుండి గెలిచాడు. ఆయన రాజకీయ ఎదుగుదలకు ఎల్ ఎం బి బ్యాంకు చైర్మన్ ఎన్నిక ఎంతో సహకరించింది. దీంతో పూర్తిగా నియోజకవర్గానికే ఆయన సుపరిచితమైనాడు. పదవివస్తే ముఖంబాటు చేసుకునే నాయకులకు భిన్నంగా ఆయన ప్రజల మధ్యనే ఉంటూ, వారి కష్ట, నష్టాలలో పాలు పంచుకొని ప్రజానాయకునిగా ఎదిగాడు. 1983 ఎన్నికల్లో ఆయనకు కాంగ్రెస్ పార్టీ నుండి ఏమౌలైగా పోటీ చేసే అవకాశం లభించింది. అప్పుడే పురుడు పోసుకున్న తెలుగు దేశం పార్టీ ప్రభావం, ఎన్టీఆర్ ప్రభంజనం ముందు శ్రీపాదరావు విజయం సాధించగలుగుతాడా అనే అంశం పై స్వపార్టీ, విపక్షాలలో చర్చ జరిగింది. తెలుగుదేశం, సంజయ్ విచార మంత్ మధ్య ఎన్నికల ఒప్పందం కారణంగా మంథని శాసనసభ నియోజకవర్గం నుండి పోటీగా విచార మంత్ నుండి చంద్రుపల్లి రాజిరెడ్డి దిగారు. వీరిద్దరి మధ్య గట్టి పోటీ నెలకొనగా చివరకు శ్రీపాదరావు విజయం సాధించారు. ఆ తరువాత జరిగిన ఎన్నికల్లో మూడు సార్లు శాసన సభ్యులుగా ఎన్నికైన ఆయనకు శాసనసభ స్పీకర్ గా అన్ని పార్టీల మద్దతుతో

పదవిని అధిష్టించారు . ఆ పదవికి వన్నె తెచ్చారని ఎంతోమంది ప్రముఖులు, రాజకీయా విశ్లేషకులతో ప్రశంసలు పొందారు. ఒకవైపు స్పీకర్ పదవి బాధ్యతతో నిర్వహిస్తునే మరోవైపు తన స్వంత నియోజకవర్గ ప్రజలను మాత్రం మరిచిపోకుండా, మరింత దగ్గరయ్యారు. విమర్శలకు వెరవకుండా, పొగడ్డలను లెక్క చేయకుండా, అభివృద్ధిపై దృష్టి సారీస్తూ ముందుకు కదిలారు. మంథని ప్రాంతంలో అభివృద్ధి పరిమళాలపరంపర ప్రారంభం అయింది.. అంటే శ్రీపాద రావు స్పీకర్ హయాం నుంచే..!, ప్రజల మధ్య ఉంటూ వారి బాగోగులను పట్టించుకునే పరిస్థితుల్లోనే ఆయనను మృత్యువు నక్కల్నే రూపంలో కబళించింది. 1999 ఏప్రిల్ 13 న మహాదేవపూర్ మండలం అన్నారంకు తన అనుచర వర్గంతో వెళ్లివస్తున్న క్రమంలో మార్గ మధ్యలోని అడవుల్లో ఆయన వాహనాన్ని నక్కల్నే ఆపివేసి, ఆయనతో మాట్లాడాలని చెప్పి లోపలి తీసుకెళ్ళి తుపాకి తూటాలతో విగత జీవున్ని చేశారు. ఈ సంఘటన రాష్ట్రాన్ని కుదిపివేసింది. ఎన్నడు అవకాశాన్ని తలపెట్టని నాయకుణ్ణి నిష్పాఠణంగా హతమార్చిన నక్కల్నే పై విమర్శలు గుప్పు మన్నాయి. రాజకీయంగా అనిశ్చిత పరిస్థితి నెలకొంది. అప్పటి రాష్ట్ర ముఖ్య మంత్రి చంద్రబాబు నాయుడు సైతం హుటాహుటిన మర్చిపో ఉన్న మృత దేహాన్ని చూసేందుకు తరలివచ్చారు. అనంతరం నక్కలెట్లు శ్రీపాదరావు ఎన్నోంటర్ పట్ల


విచారం వ్యక్తం చేశారని ఇప్పటికీ చెబుతారు. ఆయన మరణించిన.. ఇప్పటికీ ప్రజల హృదయాల్లో చిరస్థాయిగా నిలిచిపోయాడు..!

తండ్రి ఆశయ సాధన కోసం రాజకీయాల్లోకి వచ్చిన శ్రీధర్ బాబు..!

శ్రీపాదరావు మరణాంతరం రాజకీయ వారసుడిగా అతని కుమారుడు శ్రీధర్ బాబు రంగంలోకి దిగారు. బదుసార్లు మంథని నుంచి ఎమ్మెల్యేగా గెలుపొంది వైయస్సార్ హయాంలో ఉన్నత విద్య పౌరసరఫరాల శాఖ మంత్రిగా పనిచేశారు. ప్రస్తుతం సీఎం రేవంత్ రెడ్డి నాయకత్వంలో ప్రజా ప్రభుత్వంలో ఐటీ పరిశ్రమల శాసనసభ వ్యవహారాల శాఖ మంత్రిగా కీలక శాఖలను నిర్వహిస్తూ.. అందరి మన్ననలను అందుకుంటున్నారు. అలాగే మరో కుమారుడు శ్రీనుబాబు సైతం క్రియాశీల రాజకీయాల్లో అన్న తోడుగా ఉంటూ.. టిపిసీసి ప్రధాన కార్యదర్శిగా కాంగ్రెస్ పార్టీకి సేవలు అందిస్తున్నారు.



ఇంటర్నెటియట్ ఫలితాలలో విద్యావికాస్ విద్యార్థుల విజయ దుందుభి
 బోధన్, ఏప్రిల్ 12 (జనంసాక్షి) :
 ఆదివారం వెలువడిన ఇంటర్నెటియట్ ఫలితాలలో విద్యా వికాస్ విద్యార్థుల విజయ దుందుభి మోగింది. ఈ మేరకు డి సిఐన్ 990/1000, భార్యవి 977/1000, షాయిస్తా బేగం 973/1000, యుక్త చౌదరి 458/470, బి సురేష్ 457/470, బి రోహిణి 417/440 లు మంచి మార్కులు సాధించారు. విద్యార్థులను విద్యావికాస్ కళాశాల వ్యవస్థాపకులు శ్రీనివాస్ రావు, ప్రిన్సిపల్ గంగాధర్ లు అభినందించారు.



అనారోగ్య సమస్యలతో వ్యక్తి ఆత్మహత్య
 మల్కాల ఏప్రిల్ 12 (జనం సాక్షి)
 ముత్యంపేట గ్రామానికి చెందిన మల్కాల భూమయ్య (62)అనారోగ్య సమస్యలతో బాధపడుతు,మద్యానికి బానిసై 11వ తేదీ



ఆర్యవైశ్య నగర అధ్యక్షులుగా బచ్చు పురుషోత్తం గుప్త
 సిరికొండ ఏప్రిల్ 12 (జనంసాక్షి):
 సిరికొండ మండలం తాళ్ల రామడుగు గ్రామ వాస్తవ్యులు రామాలయ కమిటీ శాశ్వత చైర్మన్ బచ్చు పురుషోత్తం గుప్త ఆదివారం ఆర్యవైశ్య నగర అధ్యక్షులుగా ప్రమాణ స్వీకారం చేసి పదవి బాధ్యతలు చేపట్టారు. ఆయనను తాళ్ల రామడుగు గ్రామస్తులు ఇజాప గోపాల్ బండారి నరేష్ రాజేష్వర్ ఉపాధ్యాయుడు గజమాలతో ఘనంగా సన్మానించారు. అనంతరం ఆయన మాట్లాడుతూ నిరుపేదలైన వైశ్యుల అభివృద్ధి కోసం తాను నిరంతరం పనిచేస్తానని తనపై నమ్మకం ఉంచి తనను నగర అధ్యక్షులుగా ఎన్నుకున్నందుకు వారికి ప్రత్యేకంగా కృతజ్ఞతలు తెలియజేశారు.



హుస్సలో మహాదేవ్ పాదయాత్ర ముగింపు
 దర్శించుకున్న మేడపాటి ప్రకాష్ రెడ్డి
 బోధన్, ఏప్రిల్ 12 (జనంసాక్షి) :
 సాలూర మండలంలోని హుస్స గ్రామంలో మహాదేవ్ కాటి పాదయాత్రను పూర్తి చేసుకుని తిరిగి వచ్చిన సందర్భంగా ఆదివారం బీజేపీ రాష్ట్ర కార్యవర్గ సభ్యులు మేడపాటి ప్రకాష్ రెడ్డి మహాదేవ్ దర్శనం చేసుకున్నారు. ఈ సాలూర మండల బీజేపీ మండల అధ్యక్షుడు రావుబా గంగాధర్, ఎడపల్లి మండల అధ్యక్షుడు కోల ఇంద్రకరణ్, గ్రామ బీజేపీ నాయకులు, కార్యకర్తలు తదితరులు పాల్గొన్నారు.



ఘనంగా లక్ష్మి వెంకటేశ్వరస్వామి జాతర ఉత్సవాలు
 - ప్రత్యేక పూజలు నిర్వహించిన రాష్ట్ర కాంగ్రెస్ పార్టీ సీనియర్ నాయకులు జువ్వడి కృష్ణారావు మల్లాపూర్ ఏప్రిల్ 12 (జనంసాక్షి):
 కోరుట్ల నియోజకవర్గం మల్లాపూర్ మండలం రేగుంట లో ఈరోజు లక్ష్మి వెంకటేశ్వరస్వామి జాతర ఉత్సవాలు ఘనంగా నిర్వహించారు ఈ ఉత్సవలలో రాష్ట్ర కాంగ్రెస్ పార్టీ సీనియర్ నాయకులు జువ్వడి కృష్ణారావు పాల్గొనిస్వామి అమ్మవారలకు ప్రత్యేక పూజలు నిర్వహించారుఈసందర్భంగాగ్రామ అభివృద్ధి కమిటీ పక్షాన ఆలయ అర్చకులు కృష్ణారావు ను ఘనంగా సన్మానించారు అన్నప్రసాద వితరణ నిర్వహించారు కార్యక్రమం లో స్థానిక సర్పంచ్ తీట్ల లహరి రాజేష్ ఉమ్మడి కరీంనగర్ జిల్లా కాంగ్రెస్ కమిటీ మాజీ ప్రధాన కార్యదర్శి మాజీ ఎంపీటీసీ రాజోజీ సదానందచారి ఏనుగు రాజారెడ్డిమిట్టపెళ్ళి రాజేష్వర్ రెడ్డిటోమ్మేనమహేష్ నల్ల రాజేశం బండారు రామచంద్ర నీ ముదం పెళ్ళి శేఖర్ జలంధర్ కాంగ్రెస్ పార్టీ వివిధ హోదాలో ఉన్న నాయకులు కార్యకర్తలు భక్తులు పాల్గొన్నారు.

